
"ಒಂದೇ ಮಾತರಂ' ಎಂದು ಹುಡುಗರು ಹಾಡಕೂಡದೆಂದು ಹಲವು 

ಪಿತೃಗಳು ಚಳುವಳಿ ಮಾಡುತ್ತಿದ್ದಾರಂತೆ. 
ka ೫ ತ. 

ರೈಲ್ವೆಯವರು ಒಬ್ಬೊಬ್ಬ ಕೆಲಸಗಾರನಿಗೂ ೧,೦೦೦ ರೂಸಾಯಿ ಜೋನಸ್ಸು 
ಬೇಕು ಎಂದು ಕೇಳಿರುವರಂತೆ- ಹಿಂದಿನ ಐದುವರ್ಷ ಅವರಿಗೆ ಬರಬೇಕಾದ 
ತುಟ್ಟಿ ಭತ್ಯದ ಸಲುವಾಗಿ 

—ಆ ಐದು ವರ್ಷಗಳಲ್ಲಿ ಅವರಿಗೆ ದೊರಕಿರುವ " ಮೇಲ್ಪಂಪಾದನೆ 'ಯನ್ನು 
ಸರ್ಕಾರಕ್ಕೆ ಕೊಟ್ಟರೆ-- ಅವರು ಸಾವಿರ ರೂಪಾಯಿ ಜೋನಸ್ಸನ್ನು ಸಂತೋಷ 
ವಾಗಿ ಕೊಡುತ್ತಾರೆ ಎಂಬ ಸುದ್ದಿಗೆ ಬುಡವೇ ಇಲ್ಲವಂತೆ. 


ಸ kd ಫ 


ಬಾಪೂಜಿ ಕಲ್ಪತ್ತಾಕೈೆ ಬಂದರೆಂದು ಅಲ್ಲಿದ್ದ ಗೂಂಡಾಗಳೆಲ್ಲಾ ಪಂಜಾಬಿಗೆ 
ಓಡಿಹೋದರಂತೆ. 


ಹ ೫ | 


ಪಂಚ ಆಬ್‌ನಲ್ಲಿ ಈಗ ಆರನೇ ನದಿ ಹರಿಯುತ್ತಿಡೆಯಂತೆ- 
--ಕೆನ್ಟೀರಿನ ವೈತರಣಿ 
x ೫. x 
ಪಂಜಾಚಿನ ನಿರಾಶ್ರಿತರೆಲ್ಲಾ" ಚಲೋ ದಿಲ್ಲಿ” ಹಾಡುತ್ತಿರುವರಂತೆ-- 
—ಅದೆರಲ್ಲಿ ೧೦,೦೦೦ ಜನ * ಚಲೋ ಮದ್ರಾಸ್‌'” ಎಂದು ಪಲ್ಲವಿ 
ಸೇರಿಸಿದ್ದಾರಂತೆ. 
೫. ಹ ಸ 
ಇನ್ನೂರು ಜನ ಬಾಳೇಹಣ್ಣು ಗೊನೆ ಮಾರುವವರು ನಂಜನಗೂಡಿಗೆ 
ಪ್ರಯಾಣ ಬೆಳಸಿದರಂತೆ-- 
---ಅವರಿಗಾಗಿ ಒಂದು ಕೈಲ್ವೆ 4 ಡಬ್ಬಿ' ಮಾಸಲಾಗಿರಿಸಿದ್ದರಂತೆ. 
pS 1 ಅ 
“ ಭೂತದ ಮನೆ'' ಎಂದು ಹೆಸರಾದ ಮನೇನ ಬಾಡಿಗೆಗೆ ತೆಗದುಕೊಂಡು 
ಅಲ್ಲಿ ವಾಸಮಾಡುತ್ತಿದ್ದನಂತೆ-- 
—ಒಂದು ತಿಂಗಳಾದಮೇಲೆ ತಿಳಿಯಿತಂತೆ - ಭೂತಕ್ಕೇ ಮಕೆ ಬಾಡಿಗೆ 
ಕೊಡುವುದೆಂದು. 
2 2 kd 
ಉದಕಮಂಡೆಳದಲ್ಲಿ ಮನೆ ಬಾಡಿಗೆ ಹೆಚ್ಚಾಗಿದೆಯಂತೆ-- 
—ಓಹೋ! ಈ ಮಾಜಿ, ಮಾಜಿ ಆಗುವ, ದಿವಾನರುಗಳೆಲ್ಲಾ ಅಲ್ಲಿಗೆ 
ಹೋಗುವುದರಿಂದರೋ? 
ತ್‌ ತ ೫ 
ಅರಮನೆ ಸತ್ಯಾಗ್ರ ಹೆಮಾಡುವುದು " ದೊರೆಯ ತನಕ ದೂರು' ಅಷ್ಟೇ ಹ 
ಪತ್ರಿಕೆಯಲ್ಲಿ ಹೇಳಿಕೆ-- 
—ಹೌದು! ಆದರೆ ದೂರುವುದಕ್ಕೆ ಸೋಲೀಸಿನವರು ಬಿಡಜೀೇಕಲ್ಲಾ ! 
[3 ೫. ೫ 
" ಸತ್ಯಾಗ್ರಹದ ಕೂಗು ಕೇಳಿಸಿದಾಗ--ಸದ್ಯ ! ಒಂದು ಸಾವಿರ ನಿರು 
ದ್ಯೋಗಿಗಳಿಗೆ ಪೋಲೀಸಿಲಾಖೆಯಲ್ಲಿ ಕೆಲಸ ಸಿಕ್ಕಿತವ್ಪಾ-- 
-ಇಎನ್ನುವುದು ಖಚಿತವಲ್ಲವಂಕೆ. 
ಷ್ಠ ಇ ೫. 
ಅರಣ್ಯರೋದನದಿಂದ ಅರಣ್ಯ ಸತ್ಯಾಗ್ರಹ 1 
— ಆಲಸ್ಯದಿಂದ ಅಮೃತವೂ ನಂಜೇ. ಅಲ್ಲವೇ? 

“ ಸರ್‌. ಸಿ. ಪಿ. ಯವರು ರಾಜಿನಾಮೆ ಇತ್ತು ವಿಶ್ರಾಂತಿಗಾಗಿ ನೀಲಗಿರಿಗೆ 
ಬಂದು ತಂಗಿದ್ದಾರೆ? (ಸುದ್ದಿ)... ... ತಮಿಳರೂ, ಮಲಯಾಳಿಗಳೂ ತಮ ತಮಗೆ 
ಬೇಕೆಂದು ಕೇಳುತ್ತಿರುವ ಆ ಕನ್ನಡ ಭೂಮಿ ಸಂಪೂರ್ಣ ಸ್ವತಂತ್ರವಾಗಿಯೇ 
ಇರಬೇಕೆಂದು ಅಲ್ಲೊಂದು ಘೋಷಣೆ ಹೊರಡಿಸುವರೋ ಏನೊ? 


ಟ್ರಾ ನಂಕೂರು ಸಂಸ್ಥಾನದ ರಾಜಧಾನಿಯ ದರ್ಬಾರ್‌ ಹಾಲಿನ ಧ್ವಜ 
ಸ್ತಂಭದ ಮೇಲೆ ಆಗಸ್ಟ್‌ ೧೫ ರಂದು ಯುವರಾಜರು ಇಂಡಿಯಾದ ರಾಷ್ಟ್ರಧ್ವಜ 
ವನ್ನು ಹಾರಿಸಿದರು (ಸತ್ರಿಕೆ)....ಎಂಥೆಂಧವರ ರೇಡಿಯೋ ಭಾಷಣವೂ ಕೂಡ 
ಕೇವಲ ಗಾಳಿಸಾಲು ಎಂಬುದಕ್ಕೆ ಇದೂ ಒಂದು ಉದಾಹರಣೆ. 


ಶೆ ೫ ೫ ೫ 
“ ಸಂಯುಕ್ತ ರಾಷ್ಟ್ರಸಂಘದ ಆಜ್ಞೆಯನ್ನು ನಾನು ನೆರವೇರಿಸುವುದಿಲ್ಲ” 
(ಸ್ಮಟ್ಸ್‌)...ಚರ್ಮಕ್ಕೂ ಕರ್ಮಕ್ಟೂ ಏನೂ ಸಂಬಂಧನಿಲ್ಲವೆಂಬುದನ್ನು ಇದರಿಂ 
ದಾದರೂ ನಾವು ತಿಳಿಯೋಣ. 


ka ಹ [3 . 


ಇದುವರೆಗೆ ನಮ್ಮಲ್ಲುಂಟಾದ ಎಲ್ಲ ಕಷ್ಟನಷ್ಟಗಳಿಗೂ ಪರಂಗಿಯನರೇ 
ಹೊಣೆಗಾರರು ಎಂದು ಹೇಳುತ್ತಿದ್ದ ಹಾಗೆ, ಇನ್ನು ಮುಂದೆಯೂ ಯಾವುದಾದರೂ 
ಒಂದು ಜಾತಿಯನ್ನು ಭಾರತದಲ್ಲೇ ಹುಡುಕೆ ನಿರ್ಧರಿಸಬೇಕೆಂದು ರಾಜತಂತ್ರ 
ಜ್ಞರು ನಿಶ್ಚಯಿಸಿರುವರಂತೆ (ಪತ್ರಿಕೆ)....ದಕ್ಷಿಣ ಇಂಡ್ಯಾದಲ್ಲಿ ಈ ಕೆಲಸ ಆಗಲೇ 
ನೆರವೇರಿದೆ. 


ಹ್ತ ಚ ತ ತ 
ಬೆಂಗಳೂರು ನಗರದ ಹೆಸರನ್ನು ಬ್ಯಾಂಗಳೂರ್‌ ಎಂದು ಆಂಗ್ಲರು ಕೆಡಿಸಿ 
ದ್ದನ್ನು ಇನ್ನುಮೇಲೆ ತಿದ್ದಿ ಸರಿವಡಿಸುವ ಯೋಚನೆ ಸ್ವಾತಂತ್ರ್ಯಾಭಿಮಾನಿಗಳಾದ 
ಅಧಿಕಾರಿಗಳಿಗೆ ಉಂಟಾಗಿದೆ (ಸುದ್ದಿ)....ಸಿರಿಗನ್ನಡಂಗೆಲ್ಲೆ. 


& ಕೇ * 6 
4 ಕೇಂದ್ರ ಮಂತ್ರಿಮಂಡಲದಲ್ಲಿ ಕನ್ನಡಿಗರಿಲ್ಲದಿರುವುದು ನಮಗೆ ಒಂದು 
ಭಾರಿ ಧಕ್ಕೆ (ಪತ್ರಿಕೆ) ....... ಕನ್ನಡರಾಷ್ಟ್ರದ ಕೇಂದ್ರ ಮಂತ್ರಿ? 


x ೩ 


೩ 


“ಇಂಡ್ಯಾದ ಪ್ರಾಂತ ಸರ್ಕಾರಗಳೂ ಕೇಂದ್ರ ಸರ್ಕಾರವೂ ಇನ್ನುಮೇಲೆ 
ಬ್ರಿಟಷ್‌ ಬಿರುದಾವಳಿಗಳನ್ನು ಕಾಗದ ಪತ್ರಗಳಲ್ಲಿ ಪತ್ರವ್ಯವಹಾರಗಳಲ್ಲಿ ಉಪ 
ಯೋಗಿಸುವುದಿಲ್ಲ” (ಪ್ರಕಟಣೆ) .. ...ಕಾಗದದ ಉಳಿತಾಯಕ್ಕೆ ಇದು ಒಂದು 
ಒಳ್ಳೆ ಉಪಾಯ. 


« ಳೆ = ಳ್ಳ 
“ ರಾಷ್ಟ್ರಧ್ವಜವನ್ನು ಬ್ಲಾಕ್‌ಮಾರ್ಕೆಟ್ಟನಲ್ಲಿ ಮಾರಿ ...... ” (ಸತಿಕೆ) 
ಇವರೇ ದೇಶಕ್ಕೆ ಮಾರಿ! 


ಕು ಶೇ * 1 
“ ಇಂಡ್ಯಾ ಸರ್ಕಾರದ ಸೌಕರಿಗಳನ್ನೆಲ್ಲ ಇನ್ನುಮೇಲೆ ಬುದ್ದಿ ನಂತರಿಗೆ 


Ke 
ತನ ಕೊಡಲಾಗುವುದು ” (ಪ್ರಕಟಣೆ) ನ ಹಾಗಾದರೆ, ನಮ್ಮ ಮಕ್ಕಳ 
ಗತಿ ? 

ಚೊಚ್ಚಲು ಸ್ವಾತಂತ್ರ್ಯ-ಹಬ್ಬವನ್ನು ಹೇಗೆ ನಡೆಸಬೇಕೆಂದು ತಿಳಿಯದೆ 
ಅನೇಕರು ಅನೇಕ ವಿಧವಾಗಿ ಗೋಳಾಡಿದರು. ಕೆಲವರು ಬವಣೆಬಿದ್ದು ಬೇಳೆ 
ಬೆಲ್ಲ ತಂದು ಒಬ್ಬಟ್ಟು ಮಾಡಿಸಿದರು. ಕೆಲವರು ಗಾಂಧೀಪ್ರಿಯವಾದ " ಮೈಸೂರು 
ಬಾದಾಮಿ 'ಯಿಂದಲೇ ಬರ್ಧಿ-ಬಾತುಗಳನ್ನು ಮಾಡಿಸಿ ಉಂಡು ಉರುಳಾಡಿದರು. 
ಕೆಲವು ಬಂಗಲೆಗಳಿಂದ ರಾಗೀಬಾಲ್‌ - ಈರುಳ್ಳಿ ಗೊಜ್ಜಿನ ಸಂಭ್ರಮದ ವಾಸ 
ನೆಯೂ ಹೊರಬಿತ್ತು. « ಗಾಂಧೀಹಬ್ಬನೆಂದರೆ ಉಪವಾಸವಲ್ಲವೇ?' ಎಂಬ 
ದೃಷ್ಟಿಕೋಣದವರು ಖಾಲೀ ಹೊಟ್ಟೀಮೇಲೆ, ಒದ್ದೆ ಬಾವುಟ ಹಾರಿಸಿಕೊಂಡು 
ತಿರುಗಾಡಿದರೆಂದೂ ತಿಳಿಯಿತು. ಇದು ಅಕ್ಕಿಯ ಅಭಾನದಿಂದಲೋ ಅಧವಾ 
ಅವರ ಅಜೀರ್ಣಶಕ್ತಿಯಿಂದರೋ, ತಿಳಿಯದಾದರೂ, ಮುಂದಿನ ವರ್ಷದಿಂದ 
ಈ ದಿನಾಚರಣೆಯನ್ನು ಒಂದು ರಖಂ ನವನವೀನತೆಯಿಂದ ನಡೆಸಬೇಕಾದ್ದು 
ಎಲ್ಲರೂ ಓಟುಮಾಡಬೇಕಾದ ವಿಷಯ. 


ಗಾಂಧೀ ಹಬ್ಬದ ದಿನ ಎಲ್ಲೆಲ್ಲೂ ಕಂಡು ಬಂದದ್ದು ತ್ರಿವರ್ಣಧ್ವಜ. ಮನೆ 
ಮಾರುಗಳಮೇಲೆ,  ಮೋಟಾರ್‌ಗಳ ಮೂತಿಯಲ್ಲಿ,  ಬೈಸ್ಟಲ್‌ಗಳ ಮುಂಜಿ 
ಟೋಪಿಗಳಮೇಲೆ, ಹ್ಯಾಟಗೆ ಚುಚ್ಚಿಕೊಂಡು, ಕೋಟ್‌ ಕಾಲರ್‌ಗಳ ಕೊನೆಯಲ್ಲಿ 
ಮಹಿಳೆಯರೆ ಸೆರಗ ನೆರಿಗೆಗಂಟಿಕೊಂಡು, ಮಕ್ಕಳ ಮೈಯಲ್ಲೆಲ್ಲಾ; ಇತ್ಯಾದಿ... 


ಕೆಲವು ಮನೆಗಳಲ್ಲಿ ಭಾರತಾಂಬೆ ಹಾಗೂ ಗಾಂಧೀ ವಿಗ್ರಹದ ಸೊಬಗು 
ಗಂಟಿ ಶಬ್ದ, ಮಂತ್ರಘೋಷಣೆ, ಕರ್ಪೂರದ ಗಾಳಿ ಇವು ಹೊರಸೂಸುತ್ತಿದ್ದರೂ 
ಯಾನರೀತಿ ಪೂಜೆಮಾಡಬೇಕೆಂದು ಶಿಳಿಯದೆ ಪುರೋಹಿತರು ಪೇಚಾಡಿದರಂತೆ. 
ಈ ಹೊಸ ಪೂಜೆಗೆ - ತಿಥಿ ದಕ್ಷಿಣೆಗಿಂತ ಜಾಸ್ತಿ ಕೇಳಿದುವಂತೆ ಕೆಲವು ಖದೀಮ 
ನಿಭೂತಿ ಪಟ್ಟಿಗಳು. ಕೊಡೋಣ ಅದಕ್ಕೇನಂತೆ; ತಕ್ಕ ಮಂತ್ರಗಳನ್ನು ಕಟ್ಟಿ 
ಕಲಿತು ಕಿರಿಚಲಿ ಮುಂದಿನ ಸಾರಿಯಿಂದ ! 


ಹಳೇ ಮಾಮೂಲು ಮಂತ್ರೆಗಳನ್ನೆಲ್ಲಾ ಬಿಟ್ಟು; “ಸ್ವಸ್ತಿಶ್ರೀ............ 
ಭ್ಯುದಯ....ಗಾಂಧೀ ಸಂವತ್ಸರೇ, ಗಾಂಧೀಮಾಸೇ, ಗಾಂಧೀಪಕ್ಷೇ, ಗಾಂಧೀ 
ನಕ್ಷತ್ರೇ ಶುಭತಿಥೌ........ ” ಇತ್ಯಾದಿ ಮಂತ್ರಗಳನ್ನು ಕಲಿತುಕೊಳ್ಳಲಿ. ಕೇಸರಿ- 


೫ ಜಿ 


ಬಿಳಿ-ಹಸುರು ಬಣ್ಣದ ಹೂದೆಂಡೆಗಳಿಂದ ಸ್ವಾತಂತ್ರ್ಯ-ಸಿತೃಗಳನ್ನು [Fathers 
of Freedom} ಸೂಜಿಸಲಿ. ಇದೇರೀತಿ ಮಹಾತ್ಮರ ಹೆಸರಿನಲ್ಲಿ : 
ಭಾರತಪುತ್ರೆ ನಮಃ, ಅಸ್ತಿಸಂಜರೇ ನಮಃ 
ಖಾದಿಧಾರಿಯೇ ನಮಃ, ಉಪವಾಸವಾಸಿಯೇ ನಮಃ 
ಭೂಫಲಪ್ರಿಯಾಯ ನಮಃ, ಮೇಕೆ ಹಾಲು ಮಹಾತ್ಮಾಯ ನಮಃ 
« ಟಾರು 'ನಯನೇ ನಮಃ, ದಂಡಧಾರಿಯೇ ನಮಃ (ಆದರೂ) 
ಅಹಿಂಸಾಚಾರ್ಯಾಯ ನಮಃ ೬೬೮೮ 
ಇತ್ಯಾದಿ ಸಹಸ್ತನಾಮಗಳು ಉದ್ಭವಿಸಿಕೊಳ್ಳಲಿ! ಇದೇರೀತಿ ಮಿಕ್ಕ ಮುಖಂಡರೂ 
ಮಂತ್ರಗಳಾಗಲಿ. 


ಮುಂದಿನ ಆಗಸ್ಟ್‌ ೧೫ ರಂದು ಯಾವ ಮನೆ ಮುಂದೆ ನೋಡಿದರೂ 
ತ್ರಿವರ್ಣದ ಠಂಗೋಲಿ ಇರಬೇಕು. ಮಧ್ಯೆ ಚಕ್ರ ! ಮಾವಿನ ಹಸುರು ಚಿಗು 
ರೆಲೈ, ಬಿಳಿ ಹಾಗೂ ಕೆಂಪು ಕ್ರೋರ್ಟಗಳಿಂದ ರಂಜಿಸುವ ತೋರಣಗಳು ನಮ್ಮ 
ಮನೆಗಳ ದ್ವಾರಾಲಂಕಾರಮಾಡಲಿ.  ಸಾಧ್ಯವಾದಸ್ಟೆಲ್ಲಾ ರೆಡಿಮೇಡ್‌ ಬಟ್ಟಿ 
ಯವರು ತ್ರಿವರ್ಣದ ಉಡುಪುಗಳನ್ನು ಬಾಡಿಗೆ ಕೊಡುವ ಏರ್ವಾಡುಮಾಡಜೇಕು- 
ದಸರಾ ದರ್ಬಾರಿನ ಕಾಳಾಂಬರದಂಕೆ. ಈಸಾರಿಯಂತೆ ಅನ್ಯಾಯಮಾಡದೆ 
ಮುಂದಿನಸಾರೆಯಿಂದ ಹೋಟಲುಗಳು ಬಾಗಿಲು ತೆಗೆದುಕೊಂಡೇ ಸ್ವತಂತ್ರಾಚರಣೆ 
ಮಾಡಬೇಕು. ಮಾಣಿಗಳು ಹೊರಗೆ ಹೋಗಿ ಮಜಾಮಾಡಲಿ. ಮಾಲೀಕರು 
ಗಳು ಅಂದು ನಮಗೆಲ್ಲಾ ಬಗೆಬಗೆಯ ಭಾತು-ಬರ್ಥಿಗಳನ್ನುಣಿಸಿ ಬಾಯ್ದಣಿಸಲಿ ! 


ಮನೆಗಳಲ್ಲೂ ಮಾವನ ಮನೆಗಳಲ್ಲೂ [ಹೋಟೆಲುಗಳು], ಅತ್ತಿಮನೆಗ 
ಳಲ್ಲೂ ಆದಿನ ಆಗಸ್ಟ್‌ ೪೭ ರ ಚಿರ ನೆನಪು ಕೊಡುವಂತಹ ಭಕ್ಷಗಳನ್ನೇ ಜೀಯಿಸ 
ಬೇಕು. ಮೊದಲನೆಯದಾಗಿ, 


(1) ಗಾಂಧೀ ಚಟ್ನಿ: ಮುಖ್ಯವಾಗಿ ಇದಕ್ಕೆ ಬೀಳಜೇಕಾದ್ದು ಸಾಕಷ್ಟು ಪಿತ್ತ 
ಭರಿತವಾದ ಕಳ್ಳೇಕಾಯಿ - ಸಿಪ್ಪೆ ಸಹಿತ. ಉಸ್ಪಿಲ್ಲ - ಕಾರವೂ 
ಉಹುಂ. 


(2) ರಾಜೇಂದ್ರನ್ನೆ : ಇದು ನಮ್ಮ ಅನ್ನದಾತ ಡಾಕ್ಟರ್‌ ಬಾಬುವಿನ ಯಾವತ್ತು 
ನೆನಪಿಗಾಗಿ. ಇನ್ನುಮುಂದೆ ಎಂತಹ ರಾಮರಾಜ್ಯದಂಥ ಜೀವನ 
ವಾಗಿ, ಬೆಣ್ಣೆ ರೂಪಾಯಾಗಿ, ಸಣ್ಣಕ್ಕಿ ಸೂರೆಯಾದರೂ, ಮಂಡಿ 
ಗಳನ್ನೆಲ್ಲಾ ಹುಡುಕಿ, ಗಜೇಂದ್ರ ಅಲ್ಲ ರಾಜೇಂದ್ರ ಭೋಗನನ್ನೇ 
ತೆಂದು ಆದಿನ ಈ ಅನ್ನ ಕಲಸಬೇಕು. ಈ ಭಾತಿನಲ್ಲಿರಬೇಕಾದ 
" ಎಳೆಯ 'ಕಲ್ಲಿನ ಅಂಶ ಕೇವಲ ಶೇಕಡಾ ೧೫. 


ಹ 


(3) ಸೆಟೇಲ್‌ ಪಾಯಸ--ತುಸು ಹುಳಿ, ಹುಳಿಯಾಗಿರುತ್ತಿ. ಅನೇಕರು ರುಚಿ 
ನೋಡಿದ್ದಾರೆ-- ಜೀರ್ಣಶಕ್ತಿ ಕೊಂಚ ಚೆನ್ನಾಗಿರಬೇಕು. 
(4) ಜವಹರ್‌ ಜಾಮೂನು--ಜೋನಿಜೆಲ್ಲ-ಲವಂಗ ಇವೆರಡರ ಮಹಾ ಭಟ್ಟ- 


ಇನಲ್ಲದೆ ಬಲ್ಲೇವ್‌ ಬೋಂಡ, ಜೈಹಿಂದ್‌ ಜಿಲೇಬಿ, ಸೀಪಿ ವಡೆ 
ಸೀ ಆರ್‌ ಜೌಜೌ, ಸುಭಾಷ್‌ ಸಂಡಿಗೆ ಇತ್ಯಾದಿ ಭಕ್ಷ್ಯಗಳೆಲ್ಲಾ ಅಮರ ಭಕ್ಷ 
ಗಳಾಗಿ, ಮುಂಬರುವ ನಮ್ಮ ತೆಲತಲಾಂತರಗಳಿಗೆ ನಮ್ಮ ಸ್ವಾತಂತ್ರ್ಯ- ಸಿಂಗಗಳ 
ಸಿಹಿ ಹಾಗೂ ಖಾರ - ನೆನಪು ತರಲಿ 


ಇನ್ನುಮುಂದೆ ಬರುವ ಆಗಸ್ಟ್‌ ೧೫ನೇ ತಾರೀಖುಗಳಲ್ಲಿ ನಮ್ಮೂರು, 
ನಗರ ಕೇರಿಗಳ ಬನ-ಬನ-ಅಪ-ವನಗಳಲ್ಲಿ ಬಣ್ಣದ ಚಿಟ್ಟಿಗಳಂತೆ ನಮ್ಮ ಹೆಣ್ಣು 
ಮಕ್ಚಳನ್ನು ನಾವು ಓಡಾಡಬಯಸುವುದಿಲ್ಲ. ನಮ್ಮ ಮಹಿಳೆಯರೆಲ್ಲಾ ತ್ರಿವರ್ಣಾಂ 
ಬರ, ತ್ರಿವರ್ಣಬ್ಲೌಸ್‌, ತ್ರಿವರ್ಣ-ಚಿಂದಿ (ಚಿಂದಿ ಕರ್ಚಿಫ್‌), ತ್ರಿವರ್ಣ ಚಪ್ಪಲಿ 
ಇತ್ಯಾದಿಗಳಿಂದ "ಅಲಂಕೃ ತರಾಗಿ, ತ್ರಿವರ್ಣ - ಸೂಟ್‌ ಗಾನ ನಮ್ಮ 
" ಹುಡುಗ 'ರೊಡನೆ ಕ್ಸ - ಇ ES ಉದ್ಯಾನಗಳಲ್ಲೂ ರಸ್ತೆಗ 
ಳಲ್ಲೂ, ಗಲ್ಲಿಗಳಲ್ಲೂ ಅಲೆಯ ಹತ್ತಿದ್ದರೆ, ಎಂತಹ ಹುಚ್ಚನಿಗೂ ಸುತ್ತಿಗೆಯಿಂದ 
ತಲೆಗೆ ಹೊಡೆದಂತೆ « ಗಾಂಧೀಹಬ್ಬದ ' ನೆನಪಾಗುವುದರಲ್ಲಿ ಸಂಶಯವಿಲ್ಲ. 


ಇದೇರೀತಿ ತಿರುಪತಿ ಇತ್ಯಾದಿ ಸಂಪ್ರ ದಾಯದ ಒಕ್ಕಲುಗಳು ಕೂಡ 
" ಸ್ವಾತಂತ್ರ್ಯ -ದಿನ 'ದಂದು ತಮ್ಮ ತಮ್ಮ ಇನೆ ಬರಹವನ್ನು ತ್ರಿವರ್ಣಗಳಿಂದ 
ತಿದ್ದಿ ದರೆ ಮ ಬೇಕೇ ಇಲ್ಲವೆಂಬುದು ಶಂಕೆ ಇಲ್ಲದ ಮಾತು. 


ನಮ್ಮ ಸ್ನೇಹಿತರೊಬ್ಬರು ಮೊನ್ನೆ ೧೫ ರಂದು ಹಬ್ಬ ಯಾವರೀತಿ ಮಾಡ 
ಜೇಕೆಂದು ತಿಳಿಯದೆ--* ಕೊನೆಗೆ ರೇಗಿ ಉದ್ದಿನ ವಡೆ ಮಾಡಿಸಿದೆ - ಕೊಂಚ 
ನೀರು ಅಲ್ಲ ಕೀರು ಕಾಯಿಸು ಎಂದೆ” ಎಂದರು. ಏನು ತಪ್ಪು ಇದರಲ್ಲಿ? 
ಎಂದು ಕೇಳಿದರು. “ ಏನೂ ತಪ್ಪಿಲ್ಲ ಬಹು ಸಮಂಜಸವಾದ ಅರ್ಥ ಗರ್ಭಿತ 
ವಾದ ಭಕ್ಷ್ಯ ವಡೆ. ಇವೊತ್ತು ಬಿಳಿಯನ ತಿಧಿಯಲ್ಲವೇ ರಾಯರೇ ?” ಎಂದೆ. 


“ ರೀ....ರೀ....ಹೌದಲ್ರೀ. ಅಂದ ಹಾಗೇನೇ........ ವಡೆಯೇ ಸರಿ ಆ ನನ್ನ” 
ಅನ್ನುತ್ತಾ... * ಜೇ ಏನು? ಒಂದ್ಲಾಲ್ಬು ಒಡೆ-ಚಟ್ಟಿ ತಗೊಂಬಾ 
ನಮ್ಮ ಸ್ನೇಹಿತರಿಗೆ, ಹಾಗೇ ಕೊಂಚೆ........ ಬೆಳಗಿನ ಡಿಕಾರ್ಕ್ಸ ಇದೆಯಲ್ಲ? - -' 
ಎನ್ನುತ್ತಾ ಮೆಲ್ಲಗೆ ಎದ್ದು ಒಳಗೆ ಹೋದರು........ 


ಎಟೀಯಸ್ಸಾರ್ರಾವ್‌, 


ಇಬ) ಎನನ 


eb EPS bp hs 


| ಹಸುರು ಬ್ರಂಕು ಸ 


ತೆ 
ಸ್ಯ Psa A 


ಕೈಲು ಆ ಸ್ಟೇಷನ್ನನ್ನು ಬಿಟ್ಟು ಹೊರಟಿತು. ಅಲ್ಲಿ ಹತ್ತಿದ್ದ ಆ ಅರ್ಧ ನರಿ 
ಗೂದಲಿನ ಮಹಾಶಯ ನನ್ನ ಎದುರಿಗೇ ಬಂದು ಕೂತವನು, ಮೇಲ್ಗಡೆ ಇಟ್ಟಿದ್ದ 
ನನ್ನ ಟ್ರಂಕಿನ ಕಡೆ ನೋಡಿ, ಇದ್ದಕ್ಕಿದ್ದ ಹಾಗೆ ಹುಚ್ಚುಹಿಡಿದವನಂತೆ, “ ಬಿಸಾಕ್ರೀ 
ಹೊರಗೆ--ಬಿಸಾಕ್ರೀ ಹೊರಗೆ--ಹಾಳಾದ್ದು ನಿಮ್ಮ ಹಸುರು ಟ್ರಂಕನ್ನು” ಎಂದು 
ಅರಚಿದ. ನನಗೆ ಮೊದಲು ಅರ್ಧವೇ ಆಗಲಿಲ್ಲ. ಆತ ಹುಚ್ಚನಿರಜೇಕೆಂದು 
ನಿರ್ಧರಿಸಿದೆ. ಆತ ಪುನಃ ಹಾಗೆಯೇ ಅರಚುತ್ತಾ ರೈಲಿನಿಂದ ಹೊರಗೆ ನನ್ನ 
ಟ್ರಂಕನ್ನು ಬಿನಾಡುವುದಕ್ಕೆ ಸಿದ್ಧನಾದ. ನಾನು ಕೂಡಲೆ ಅದನ್ನು ತೆಗೆದು 
ಬೆಂಚಿನ ಕೆಳಗೆ ಆತನಿಗೆ ಕಾಣದಂತೆ ಮರೆಮಾಡಿ ಇಡಲು, ಆತ ಕ್ರಮೇಣ ಶಾಂತ 
ನಾಗಿ ಪುನಃ ಕುಳಿತುಕೊಂಡ. ನಾನು ಆತನಿಗೆ “ ಏಕ್ರ ನಿಮಗೆ ಹಸುರು ಬಣ್ಣ 
ಕಂಡ್ರೆ ಆಗ್ಲೇನು? ” ಎಂದು ಕುತೂಹಲದಿಂದ ಪ್ರಶ್ನಿಸಿದೆ. ಅತ ನಿಟ್ಟುಸಿರು ಬಿಟ್ಟು 
“ಹಸುರು ಬಣ್ಣ ಆಗ್ಲೇ ಏನ್ರೀ--ಪಾಸ! ಅದರಡೇನು ತಪ್ಪು--ಆದ್ರೆ ಹಸುರು 
ಟ್ರಂಕು-- ಹಸುರು ಟ್ರಂಕು-- (ಹಲ್ಲುಕಡಿಯುತ್ತಾ)-- ಆ ಹಾಳಾದ್ದು ಹಸುರು 
ಟ್ರಂಕೆನ ಹೆಸರೇ ಹುಚ್ಚು ಹಿಡಿಸುತ್ತೆ, ನನ್ನ--ಆ ಹಸುರು ಟ್ರಿಂಕೆಗಲ್ಲದಿದ್ರೆ ನಾನು 
ಈಗ- ಈ ಹಾಳಾದ್ದು ವಕಾಲತ್ತಿನ ವೃತ್ತಿಬಿಟ್ಟು — ಮುನಸೀಫ, ಮುನಸೀಫ 
ಆಗಿ ಹತ್ತುವರ್ಷ ಆಗ್ತಿತ್ತು” ಎಂದು ಹೇಳಿ ಪುನಃ ನಿಟ್ಟುಸಿರು ಬಿಟ್ಟಿ; ಸುಸ್ತಾದ 
ಸ್ವಲ್ಪ ಸುದಾರಿಸಿಕೊಂಡ. ಆಮೇಲೆ ಹೇಳಿದ; 


“ ಹತ್ತುವರುಷದ ಹಿಂದೆ ಒಂದು ಪಟ್ಟಿ ಮಾಡಿದ್ರುಕಂಡ್ರಿ; ಮೈಸೂರು 
ಸೀಮೆಯಲ್ಲಿನ ವಕೀಲರಲ್ಲಿ ಹತ್ತು ಜನಗಳನ್ನಾರಿಸಿ, ಮುನಸೀಫ್‌ ಕೆಲಸ ಅವರಿಗೆ 
ಕೊಡಬೇಕು ಅಂತ ಮಾಡಿದ್ರು. ಅದರಲ್ಲಿ ನನ್ನದೇ ಮೊದಲನೇ ಹೆಸರು. ಪಟ 
ಯಲ್ಲಿದ್ದವರನ್ನು ಒಂದಾವರ್ಶಿ ಶ್ರೇಷ್ಠ ನ್ಯಾಯಾಧೀಶರ ಸಮ್ಮುಖದಲ್ಲಿ ಕರಿಸಿ ಅವರು 
ಗಳನ್ನು ಪರೀಕ್ಷಿಸುವ ನೆವದಲ್ಲಿ ಕುಶಲಪ್ರಶ್ನೆಗಳನ್ನು ಹಾಕಿ ಕಳುಹಿಸಿ, ಅವರುಗಳಿ 
ಗೆಲ್ಲಾ ಕೆಲಸ "ಕೊಡತಕ್ಕದಿಂದು ನಿಶ್ಚಯವಾಗಿತ್ತು. ಇದಕ್ಕಾಗಿ ಭೇಟಿಗೆಂದು 
ಒಂದುದಿನ ಗೊತ್ತುಮಾಡಿ ನಮಗೆಲ್ಲರಿಗೂ ಮುಂಚೆಯೇ ತಿಳಿಸಿದ್ದರು. ಕೆಲಸ 
ಬೇಕಾಗಿದ್ದವರು ಅವರವರಿಗೆ ಸೂಚಿಸಿದ ಕಾಲದಲ್ಲಿ ಹೈಕೋರ್ಟಿನಲ್ಲಿ ಭೇಟಿಗಾಗಿ 
ಸಕಾಲಕ್ಕೆ ಹಾಜರಿರತಕ್ಕದ್ದೆಂದೂ, ಬಾರದಿದ್ದವರನ್ನು ಪಟ್ಟಿಯಿಂದ ನಜಾ ಮಾಡ 
ಲಾಗುತ್ತಿಂದೂ ಖಂಡಿತವಾಗಿ ತಿಳಿಸಿತ್ತು. ನನಗೆ ಚಿಳಗ್ಗೆ ಏಳುವರೆ ಗಂಟಿಗೆ 
ಭೇಟಗೆ ಬರತಕ್ಕದ್ಜಿಂದು ತಿಳಿಸಿದ್ದರು. ಸರಿ ನಾನೂ ಹೋಗಬೇಕಾಯ್ತ ಲ್ಲ. 


ಆ 


ಕೈಲಿನಲ್ಲಿ ಹೊರಟರೆ ಜಿಳಗ್ಗೆ ಆರೂವರೆಗೆ ಜೆಂಗಳೂರು ತಲುಪುವುದು, 
ಆವೆ ರೈಲು ಸಕಾಲಕ್ಕೆ ಹೋಗುವುದೇ ಅನುಮಾನ , ಸಕಾಲಕ್ಕೆ ಹೋದರೂನೂ 
ಜೋರ್ಜ್‌ ಮುಂಜಿ ಹೋಗುವುದಕ್ಕೆ ಸಾಕಷ್ಟು ಕಾಲವಿರುವುದಿಲ್ಲವೆಂದು 
ಹಿಂದಿನ ದಿನ ನುಧ್ಯಾನ್ಮವೇ ಬಸ್ಸಿನಲ್ಲಿ ಬೆಂಗಳೂರಿಗೆ ಹೋಗಲು ನಿರ್ಧರಿಸಿದೆ. 
ಅದೇ ದಿನ ಬೆಳಗ್ಗೆ ಸನ್ನ ಸ್ಥೆ ಸ್ನೇಹಿತ ಸ ಸುಬ್ಬು ಬೆಂಗಳೂರಿಂದ ಬಂದ, ನಾಲ್ಕು ದಿನಗಳ 
ರಜದಮೇಲೆ ಅನನಿದದ್ದು ಬೆಂಗಳ ಛೂರಿನಲ್ಲಿ, ಯಶವಂತನುರದಾಜಿ, ತುಮಕೂರು 
ರಸ್ತೆಯಲ್ಲಿ, ಒಂದು ಕಾರ್ಪಾನೆ ಇಜಿನೋಡ್ರಿ ಅಲ್ಲಿ-ನೌಕಂ ಇದ್ರ ಒಬ್ಬಂಟಿಗ 
ಕಾರ್ಯಾನೆಯ ಆವರಣದಲ್ಲೇ ಒಂದು ಕೊರಡಿಯಲ್ಲಿ ವಾಸಮಗಿನ ನನಗೆ ಬೆಂಗ 
ಳೂರಿನಲ್ಲಿ ಇಳಿಯಲು ಬಂಧು ಬಳಗ ಮಿತ್ರರು ಯಾರೂ ಇರಲಿಲ್ಲ ಹೋಟಲಿ 
ನಲ್ಲಿರಬೇಕಂದು ನಿರ್ಧರಿಸಿದ್ದೆ. ಆದರೆ ಸುಬ್ಬು, * ನನ್ನ ಕೊಠಡಿ ಇರುವಾಗ 
ನೀನು ಹೋಟಲಲ್ಲಿ ಇಳಿಯುವುದು ಸರಿಯಲ್ಲ ಬಸ್ಸು ಹೇಗಿದ್ರೂ ನಮ್ಮ 
ಕಾರ್ಲ್ಯಾನೆ ಮುಂದೆಯೇ ಹೋಗುತ್ತಿ ಅಲ್ಲಿ ಇಳಿದು ಬಿಟ್ಟು ನನ್ನ ಕೊರಡಿಗೆ 
ಹೋಗಿ ರಾತ್ರಿ ಅಲ್ಲಿರು ಬೆಳೆಗ್ಗೆ ಜಾಗ್ರತೆ ಎಬ್ಲಿಸ ಿಸಲಿಕ್ಕೆ ರೂವಿ-ನಲ್ಲಿ-ಅಲಾರಂ ಗಡಿ 
ಯಾರ ಇದೆ. ಹೊರಗಡೆಯೇ ನಲ್ಲಿ A ಸ್ನಾನಮಾಡಿ, ಬಟ್ಟೆ ಹಾಕೆಕೊಂಡು 
ನನ್ನ ಸೈಕಲನ್ನು ತೆಗೆದುಕೊಂಡು ಹೋಟಲಿಗೆ ಹೋಗಿ ಕಾಫಿ ಕುಡಿದು, ಹತ್ತು 
ಹೈಕೋರ್ಟು, ಗುಡ್‌ಲಕ್‌” ಅಂತ ಹೇಳಿ ರೂಮಿನ ಬೀಗದ ಕೈಯನ್ನು ಕೊಟ್ಟ 
ಇಳಿಯಲು ಅನುಕೂಲವಾದ ಸ್ಥಳವೇ ಸಿಕ್ಕಿತೆಂದು ಬೀಗದ ಕೈ ತೆಗೆದುಕೊಂಡು 
ಮಧ್ಯಾನ್ನ ಬಸ್ಸಿನಲ್ಲಿ ಹೊರಟಿ 


ನನ್ನ ಹಸರು ಟ್ರಂಕೆನಲ್ಲಿ ನನ್ನ ಹೊಸ ಸರ್ಜು ಸೂಟು, ಶಿಲ್ಕು ಷರಟು 
ಟ್ಟೆ, ಕಾಲರ್‌, ಎಲ್ಲಾ ಹಾಕಿಬಿಟ್ಟು, ಬಹಳ ಶಖೆಯಾದ್ದರಿಂದ ಒಂದು ಮಲ್ಲು 
ಜುಬ ಆ... ಹೆಗಲಮೇಲೆ ಒಂದು ಟವಲು ಇಳಿಬಿಟ್ಟು ಬಸ್ಸಿನಲ್ಲಿ 
ಕ ಐದಾರು ಮೈಲಿ ಸಹ ಇನ್ನೂ ಹೋಗಿರಲಿಲ್ಲ ಪಂತರ 
ಅ | AS ಸಾರ್‌ 
ಆಯ್ತು ಅಂತ ಒನ್ಸ ನಿಲ್ಲಿಸಿದ, ಥೈವರ್‌. ಸರಿ, ಕತ್ತಲಾಗಿತ್ತ ಅದೆಲ್ಲಾ ಸರಿ 
ಹೆ ನಲ್ಲಿ ಸೂತ ಬಸ್ಸು WE ಪ ಅದು 


ಕಟ್ಟಿಲ್ಲ, ಸಾ ಟರಿ is ಚ ದಬ್ಬಿದರೆ ತಾನೆ, ಸ್ಟಾರ್ಟ್‌ ತ ಅಂತ 
ಹೇಳಿದ ಇದರರ್ಥ ಹೀಗೆ ಬಸ್ಸಿನಲ್ಲಿರುವ 151 class ಸದರ ಮತ್ತು 
ಹೆಂಗಸರು ಬಸನ ಶುಳಿತಿರಬಹುದು, 2/06 ೮1485 ಪ್ರಯಾಣಿಕರು ಒಸ್ಸೃ 


೧೧ 
ಸ್ಲಾರ್ಸು, ಆಗುವವರನಿಗೂ ನಡೆದು ಬರತಕ್ಕದ್ದು, 3೯6 (1೬೬ ಪ್ರಯಾಣಿಕರು 


{ 
ನುಷ ಶಕ್ತಿಯನ್ನ ಎರವ್ರಕೊಟ್ಟು ಮುಂದೆ ಹೋಗುವಂಕೆ 


ಬಸ್ಸಿಗೆ ತಮ್ಮ 6 
ಮಾಡೆತೆಕ್ಟದ್ದ ನಾನೂ ಯಾವ ಕಠರಹ ತರಗತಿಯೆನನು ಎಂದು ನಿರ್ಧರಿಸಿ 
ಕೊಪ್ಟಿತ್ತಿರುವಸ್ವರಲ್ಲಿ, ಕಂಡೆಕ್ಟರ್‌ " ಇಳೀರಿ ಕೆತಿಸೆ' ಅುದ, st class 


೯ ೩ 


ಅಂತೂ ಅಲ್ಲ ಎಂದುಕೊಂಡು ಇಳಿದೆ, ಇರಲಿ ಮುನಸೀಫ್‌ ಆದಮೇಲೆ ತೋರಿ 
ಸ್ತೀನಿ ಅಂತ. ನಡೆದು ಮುಂದೆ ಹೋಗುತ್ತಿರುವಷ್ಟರಲ್ಲಿ ಆ ಕ್ಲೀನರು “ ಓಹೋ, 
ಹೊರಟಲ್ಲಯ್ಯಾ, ಬೆಂಗಳೂರಿಗೇ; ದಬ್ಬಯ್ಯಾ ದಬ್ಬು. ಇಲ್ದಿದ್ರೆ ಬಿಟ್ಟುಹೋಗ್ಲೇವೆ” 
ಎಂದ. ಯತ್ನನಿಲ್ಲಡೆ ನಾನೂ ಸೇರಿಕೊಂಡೆ ದಬ್ಬುವವರ ದಳಕ್ಕೆ. ಸೋನೆ ಮಳೆ 
ಪ್ರಾರಂಭವಾಗಿ ಜೋರಾಗೇ ಬರಲು ಷುರು ಆಯ್ತು. ನಾವೋ ಒಂದು ಫರ್ಲಾಂಗ್‌ 
ದಬ್ಬು, ಒಂದು ಫರ್ಲಾಂಗ್‌ ಹತ್ತು, ರಸ್ತೆಯೋ ಕೆಸರು. ನಮ್ಮ ಬಟ್ಟಿಯೋ 
ಕಾವಿ ಕೆಂಪು. ಹೀಗಾಗಿ ರಾತ್ರೆಯೆಲ್ಲಾ ಮಳೆಯಲ್ಲಿ ನೆನೆಯುತ್ತಾ, ಬಸ್ಸು ಮೈಲಿ 
ಗೊಂದು ಸಲ ರಿಪೇರಿ ಆಗುತ್ತಾ, ಅದನ್ನು ನಾವು ದಬ್ಬುತ್ತಾ, ಹತ್ತುತ್ತಾ, 
ಬೆಳಗ್ಗೆ ಆರು ಗಂಟಿ ಆಯ್ತು ನಾವು ಸುಬ್ಬೂನ ಕಾರ್ಪಾನೆ ಹತ್ತಿರ ಬಂದಾಗ 
ಸರಿ ಅಲ್ಲಿ ಬಸ್ಸು ನಿಲ್ಲಿಸಿ ಹಸರು ಟ್ರಂಕ್‌ ಕೆಳಗಿಳಿಸಿಕೊಂಡು ಹೊರಟಿ ಕಾರ್ಪಾನೆ 
ಕಾಂಪೌಂಡಿನಲ್ಲಿದ್ದ ಸುಬ್ಬುವಿನ ರೂಮಿಗೆ. ಅವನ ರೂಮು ಹುಡುಕಿ ಬೀಗ ತೆಗೆದು 
ದೀಪ ಹಾಕಿ, ಟ್ರಂಕನ್ನ್ನ ಮೂಲೇಲಿಟ್ಟು, ಕನ್ನಡಿಯಲ್ಲಿ ನೋಡುಕೊಳ್ಳುಕ್ತೀನೆ, 
ಮುಖನೆಲ್ಲಾ ಕೆಸರು ; ತಲೆಯೆಲ್ಲಾ ಕೆದರು ; ಬಟ್ಟೆಯೆಲ್ಲಾ ಕೆಂಪು. ನಲ್ಲಿ ಹತ್ತಿರ 
ಹೋಗಿ, ಮೈಮೇಲಿದ್ದ ಬಟ್ಟೀನ ಚೆನ್ನಾಗಿ ನೀರಲ್ಲಿ ಜಾಲಾಡಿ, ಸ್ಪಾನಮಾಡಿ 
ಬಂದು, ಟ್ರಂಕ್‌ನಲ್ಲಿದ್ದ ಒಣಗಿದ ಬಟ್ಟೆಗಳನ್ನು ಹಾಕಿಕೊಳ್ಳೋಣವೆಂದ್ಕು ನಲ್ಲಿಯ 
ಹತ್ತಿರ ಹೋಗಿ, ಮೈಮೇಲಿದ್ದ ಬಟ್ಟೆಗಳನ್ನೆಲ್ಲಾ ಚೆನ್ನಾಗಿ, ತೊಯಿಸಿ, ಜಾಲಾಡಿ, 
ಹಿಂಡಿಟ್ಟು, ಸ್ನಾನಮಾಡಿ, ಟವಲಿನಿಂದ ಒರಿಸಿಕೊಂಡು, ಒದ್ದೆ ಪಂಚೇನೆ ಉಟ್ಟು 
ಕೊಂಡು ರೂಮಿಗೆ ಬಂದು ನೋಡ್ತೇನೆ ಏಳುಗಂಟಿ ಆಗಿತ್ತು. ಇನ್ನು ಅರ್ಧಗಂಟಿ 
ಉಳಿದಿತ್ತು, ನನ್ನ 1೧೮೯೪1೦೮೪೫ ಗೆ. ಸರಸರ ಬಟ್ಟಿ ಹಾಕಿಕೊಂಡು ಸೈಕಲ್‌ 
ಮೇಲೆ ಹೋಗೋಣ ಅಂತ ಜನಿವಾರದಲ್ಲಿದ್ದ ಬೀಗದಕ್ಕೆಯಿಂದ ಟ್ರಂಕೆನ ಬೀಗ 
ತೆಗೆಯಲಿಕ್ಕೆ ಹೋದರೆ-- ಸಾದಾ ಮಿಲ್ಲರ್‌ಬೀಗ ಹಾಕಿದ್ದು, ಹೆತ್ತಾಣೆಗೊಂದು 
ಸಿಗುತ್ತಲ್ಲಾ ಎಲ್ಲರಂಗಡಿಯಲ್ಲೂ -- ಒಂದೆರಡು ಸಲ ತೊಂದ್ರೆ ಕೊಟ್ಟು ನಂತರ 
ಬಾಯಿಬಿಡ್ತು ಬೀಗ. ಆಮೇಲೆ ಟ್ರಂಕೆನ ಬಾಗಿಲು ತೆಗೆದುನೋಡ್ತೇನೆ, ಟ್ರಂಕಿನ 
ತುಂಬ ರೇಷ್ಮೆಶೀಕ್ಕೆ ಜಾಕಿಟ್ಟು, ಬಾಡಿ, ಪೌಡರ್‌ಡಬ್ಬಿ, ಸ್ನೋ ಬಾಟಲ್‌, 
ದಂತದ ಬಾಚಣಿಗೆ, ಕನ್ನಡಿ--ನನ್ನ ಬಟ್ಟೆಯೋ ಒಡ್ದೆಮುದ್ದೆ--ಒಂದು ಪಂಚಿ, 
ಟವಲು, ಜಂಪರ್‌ ಕೆಂಪು ಬಣ್ಣ ಬೇರೆ--ನಾನೋ ಯಶವಂತಪುರದಾಜೆ ಮೂರು 
ಮೂಲಿ ದೂರ--ಗಂಟೆಯೋ ಏಳಾಗಿ ಏಳು ನಿಮಿಷ--ಹಾಳು ಬಸ್ಸಿಂದ ಇಳಿಯು 
ವಾಗ ಯಾರದೋ ಹೆಂಗಸರ ಹಸುರು ಟ್ರಂಕ್‌ ಇಳಿಸಿಕೊಂಡು ಬಂದುಬಿಟ್ಟಿದ್ದೆ. 
ಅವತ್ತಿಂದಾ ನೋಡಿ ಹಾಳಾದ್ದು ಹಸುರು ಟ್ರಂಕ್‌ ಅಂದ್ರೆ ಹುಚ್ಚುಹಿಡಿಯುತ್ತಿ.” 


ಎ... ರಾಮು, 

ಬಿಸಾಕಿದ ಬಿರುದು 

ಆಗಸ್ಟ್‌ ೧೫ ರಂದು, ಬ್ರಿಟಿಷರು ನಮ್ಮವರಿಗೆ ದಯಪಾಲಿಸಿದ್ದ ಬಿಂಕದ 
ಬಿಲ್ಲೆಗಳೆಲ್ಲ ಅಪಮಾನದ ಚಿಹ್ಮೆಗಳಾದುವು. ಕೇವಲ ನಿದ್ದಕ್ತಿಗಾಗಿಯೇ ಅದನ್ನು 
ಪಡೆದಿದ್ದ ಶ್ರೀ ಸರ್ವೆಪಲ್ಲಿ ರಾಧಾಕೃಷ್ಣನ್‌ ರವರು ಕೂಡ, ಕತ್ತನ್ನು ಸುತ್ತಿದ 
ಹಾವನ್ನು ಕೆಗೆದು ಬಿಸುಡುನಂತೆ, ತಮ್ಮ ಸರ್‌ ಪದವಿಯನ್ನು ಅಂದು ಕಳಚಿ 
ಎಸೆದರು. ಈಗ ಎಲ್ಲೆಲ್ಲೂ ಈ ಪದಕ ಸನ್ಯಾಸವೇ. ಹಿಂದೂ-ಮುಸ್ಲಿಂ ಎಂಬ 
ಭೇದವಿಲ್ಲದೆ, ಬಂಗಾಳಿ - ಬಿಹಾರಿ, ಮದರಾಸಿ - ಮಧ್ಯವಾಸಿ ಎಂಬ ಭೇದ 
ನಿಲ್ಲದೆ ಭಾರತೇಯರೆಲ್ಲರೂ ಏಕ ಕಂಠದಿಂದೆ ಇಂದು ಅಸಹ್ಯಸಡುವುದು ಯಾವು 
ದಕ್ಕೆ - ಎಂದರೆ, ಬ್ರಿಟಷ್‌ ಬಿರುದುಗಳಿಗೆ ! ಸರ್‌ನಿಂದ ಹಿಡಿದು ಕೈಸರ್‌ನನರೆಗೂ 
ಹರಳುಗಳಿಂದ ಮಾಡಿದ್ದ ಬಾವಲಿಗಳಿಂದೆ ಹಿಡಿದು ಕೇವಲ ಕಂಚಿನ ತಗಡುಗಳ 
ವರೆಗೂ ಪರಂಗಿಯವರು ಲೀಲಾಜಾಲವಾಗಿ ಹಂಚಿದ್ದ ಬಿರದುಗಳೆಲ್ಲ, ಬಿರುಗಾಳಿಗೆ 
ಸಿಕ್ಕ ತರಗೆಲೆಗಳಂತೆ, ಈಗ, ವೀರಭಾರತ ಮಕ್ಕಳ ಕೆಚ್ಚೆದೆಗಳಿಂದ ಉದುರುತ್ತಿವೆ. 


ಮನಸ್ಸಿಲ್ಲದ ಮನಸ್ಸಿನಿಂದ ಅನೇಕರು ಈ ದ್ವೇಷಭೂಷಣವನ್ನು ತ್ಯಜಿಸು 
ತ್ರಿಡಾಕೆ. ಯಾರ ಸಂತೋಷಕ್ಕೆಂದು ಇನ್ನು ಅದನ್ನು ಧರಿಸಬೇಕು. ಪಾಪ [ 
ಎಷ್ಟು ಜನರೆದುರು ಚೆನ್ನು ಬಾಗಿಸಿ, ಡೊಂಕು ಸಲಾಮು ಹೊಡೆದು, ಎಷ್ಟು ಹಾರ 
ತುರಾಯಿ ಖರ್ಚುಮಾಡಿ, ಎಷ್ಟು ಔತಣಗಳನ್ನು ನಡೆಯಿಸಿ, ಕರೀಸೇಟಿಯಿಂದ 
ಬಂದ ಲಾಭದಲ್ಲಿ ಕಂಬನಿ ಸುರಿಸುತ್ತ, ಎಷ್ಟು ಭಾಗವನ್ನು'ಗಾವರ್ನರಿಕ ವಿಧಿಗಳಿಗೆ 
ದಾನಮಾಡಿ, ಆ ಬಿಲ್ಲೆಗಳನ್ನು ಪಡೆದಿದ್ದರೋ, ಆ ಮಹಾನುಭಾವರು ! ಭಾರತದ 
ಸ್ವಾತಂತ್ರ್ಯದ ಪಿಸುಮಾತನ್ನೇ ಎತ್ತದೆ ಎಷ್ಟು ಗಂಟಿಗಳ ಕಾಲ ಮಹಾ ಮಹಾ 
ವೇದಿಕೆಗಳ ಮೇಲೆ ಬಟ್ಟರುಗಳಂತೆ ಭಾಷಣಮಾಡಿ ಪರಂಗಿಯವರ ಮೆಚ್ಚಿಕೆ ಪಡೆ 
ದಿದ್ದರೊ? ತಮ್ಮ ಅಣ್ಣತಮ್ಮಂದಿರನ್ನೇ ಅವಹೇಳನಮಾಡಿ, ತಾವು ಬ್ರಿಟಿಷರ 
ಸ್ಟೆ ಗೊಂಚಿಗಳು, ಅವರನ್ನೈಂದಿಗೂ ಕೈಬಿಡದ ಅನುಯಾಯಿಗಳು, ಎಂದು ಅನ್ನಿಸಿ 
ಕೊಂಡಿದ್ದರೋ? ಸೂರ್ಯದೀವನೂ ಕೂಡ ಅಸ್ತ್ರಮಿಸಲು ಹೆದರುತ್ತಿದ್ದ ಬ್ರಿಟೀಷ್‌ 


೧೧ 


ಜ್ಯಾಧಿಕಾರಿಗಳನ್ನು ಈ ಅರೆಚಿತ್ಕಲೆ ಆಡಿನ ಹಾಲಿನನನು ಓಡಿಸುವನೆಂದು 
ಅನರು ಹೇಗೆ ಮನಗಾಣಜೇಕು? 


ಈಗ್ಯ . .. ಬಿರುದು ಬಾನಲಿಗಳನ್ನೆಲ್ಲ: ಬ್ರಿಟಿಷರ ಸಂಗಡಲೇ ರವಾನಿಸ 
ಬೇಕಾದ ಕಾಲ ಬಂದಿದೆ. ಉರಿಬಿಸಿಲಬೂ ಉಲ್ಲನ್‌ ಸೂಟುಗಳನ್ನು ಧರಿಸಿ ಬೆವರು 
ಸುರಿಸಿ ಥೇಟ್‌ ಆಂಗ್ಲ ರಕ್ತಾದೀಕ್ಷಿತನಂತೆ ನುಡಿದು ನಡೆದು ಹಡೆದ ಬಿಲ್ಲೆ! 
ಸಾವಿರಾರು ಸಭಾಮಂದಿರಗಳಲ್ಲಿ ಅಧ್ಯಕ್ಷಪದವಿಯ ದಿಂಬಾಸನನನ್ನು ಮಾಸಲಾಗಿ 
ಸಿದ ಬಿಲ್ಲಿ! ಅನಾಯಾಸವಾಗಿ ತಮ್ಮ ಸತ್ತಿಯರಿಗೆ ಎಂದೂ ಇಲ್ಲದ ಬಿರುದಿಗಿತ್ತಿ 
ಮರ್ಯಾದೆಯನ್ನು ಒದಗಿಸಿದ ಬಿಲ್ಲೆ! ... ...ತೈಜಿಸಡೆ ಉಳಿಸಿಕೊಂಡಲ್ಲಿ ಸ್ವತಂತ್ರ 
ಸಮಾಜದಲ್ಲಿ ಗಣ್ಯಸ್ಥಾನ ದೊರಕಲಾರದು, ಎಂಬ ಸನ್ನಿವೇಶ ಒದಗಿದೆ ! ತೊಟ್ಟರೆ 
ನಾಚಿಕೆಗೇಡು ! ಕೊಟ್ಟರೆ, ಮಾನವಾದ ಬದುಕು! 


ಬ್ರಿಟಿಷರಿಗೆ ತಮ್ಮ ಕುಲಗೋತ್ರಗಳನ್ನೂ ಯೋಧವೀರರನ್ನೂ ಇಲ್ಲಿಂದ 
ಸುಸೂತ್ರವಾಗಿ ಸಮುದ್ರದಾಜೆ ದಡಕ್ಕೆ ಸಾಗಿಸುವ ಚಿಂತೆಯ ಜೊತೆಗೆ ಭಾರತೇಯ 
ರಿಗೆ ಬೇಡವಾದ ಈ ದ್ವೇಷಭೂಷಣಗಳನ್ನು ಎಲ್ಲಿಗೆ ಹೇಗೆ, ರವಾನಿಸುವುದು, 
ಎಂಬ ಅನಿರೀಕ್ಷಿತ ಆತಂಕ ಜೀರೆ! ಆಗಲೇ ಅವುಗಳ ಮೂಟೆಗಳ ಭಾರ 29,356 
ಟನ್‌ನಷ್ಟಾಗಿದೆ ಎಂಬ ವದಂತಿ ಇಡಿ. ಮಾನ ಮೇಷ ಎಣಿಸುತ್ತ ಡೋಲಾಯ 
ಮಾನದಲ್ಲಿ ತೂಗಾಡುವ ನಿಧಾನಿಗಳ ಪದಕಗಳನ್ನೂ ಸೇರಿಸಿದರೆ, ಒಟ್ಟು 30 
ಸಹಸ್ರ ಟನ್‌ ಲೋಹವಾಗುತ್ತ ದೆಯಂತೆ. 


ಈ ಬಿಲ್ಲೆಗಳಿಗೆ ಪುನಃ ಮುಲಾಮು ಬಳಿದು ಪಾಲೀಷ್‌ ಹಾಕಿ, ಬ್ರಿಟೀಷರ 
ಇನ್ನು ಮುಂದಿನ ಸಾಮ್ರಾಜ್ಯ ಸಂಪತ್ತುಗಳ ಕೇಂದ್ರವಾದ ಆಫ್ರಿಕಾದ ನೀಗ್ರೋ 
ಜನರಿಗೆ ಹಂಚಿ ಅವರ ಸಹಕಾರ ಸಹಾಯ ಸರಪರಾಜು ಸಹಾನುಬೂದಿಗಳನ್ನು 
ಪಡೆಯಬಹುದೆಂದು ಐ. ಸಿ ಎಸ್‌ನ ಬಿಳಿ ಮೇಧಾವಿಯೊಬ್ಬರು ಸಲಹೆ ಇತ್ತಿರುವ 
ರಂತೆ. ಆದಕ್ಕೆ ಒಂದೇ ಒಂದು ಅಡಚಣೆ. ಅವನ್ನು ಚುಚ್ಚಿಕೊಂಡು ಮೆರೆಯಲು 
ಮೊದಲು ಆ ನೀಗ್ರೋ ಪ್ರಮುಖರು ಬಟ್ಟಿ ಧರಿಸುವ ಪದ್ಧತಿಯನ್ನು ಅವಲಂಬಿಸ 


-ಶೇಶೈ, 

""ಹಂಬನಿ” 


“ ವಂಗ ಭಂಗ '' -“ ನವಭಾರತದ ಕಲ್ಪದ್ಭುಮ ” 
ಇತ್ಯಾದಿ ವ್ಯಂಗ್ಯ ಚಿತ್ರಗಳನ್ನು ಅಣಿಯಾಗಿ ಬರೆದೆ 
"ಅದ್ರಿ'ಯು ಆಗಸ್ಟ್‌ ಇಪ್ಪತ್ತೈದನೆಯ ಸೋಮವಾರ 
ದಿವಂಗತನಾದನೆಂದು. ಹೇಳಲು ವಿಷಾದಿಸುತ್ತೀವೆ. 
ಸ್ವತಂತ್ರ ಭಾರತದ ನವೋದಯವನ್ನು ಆಗಸ್ಟ್‌ ೧೫ಕ್ಕೆ 
ವಿಜೃಂಭಣೆಯಿಂದ ನೆರವೇರಿಸಬೇಕೆಂದು ಅದರ ಮೊದಲ 
ನಾಲ್ಕುದಿನ ಭಯಂಕರ ಜ್ವರದ ತಾಪದಲ್ಲೂ ಆಸೆ ಪಡು 
ತ್ತಿದ್ದ.' ವಿಧಿಯು ಬೇಕೆ ಎಣಿಸಿತ್ತು. ಸರೀಕ್ಷೆಗಳಲ್ಲಿ ಮೊದಲ 
ತರಗತಿಯಲ್ಲಿ ಉತ್ತ್ರೀರ್ಣನಾಗಿ ಎಂಜನಿಯರಿಂಗ್‌ ಕಾಲೇ 
ಜಿನ ತನ್ನ ತರಗತಿಯಲ್ಲಿ ,ಮೊದಲಿಗನಾಗಿ ವೃಂಗ್ಯಚಿತ್ರ 
ಬರೆವುದರಲ್ಲಿ ಉತ್ಸಾಹಶಾಲಿಯಾಗಿದ್ದು ಇನ್ನೂ ಇಸ್ಟ 
ತಾಗದ ವಯಸ್ಸಿನ ಪುತ್ರನನ್ನು ಕಳೆದುಕೊಂಡ ನಮ್ಮ 
ನಾ. ಕಸ್ತೂರಿಯನರಿಗೂ ಅವರ ಸಹಧರ್ಮಿಣಿಗೂ, 
ಬಂಧು ಬಳಗದವರಿಗೂ, ಈಶ್ವರನೇ ನೆರನಾಗಿ ಧೈರ್ಯ 
ಕೊಡಬೇಕು. ಕಿರಿಯರು ಹಿರಿಯರಿಗೆ ಸಮಾಧಾನ 
ಹೇಳಲು ಸುಲಭನಲ್ಲ- ಸಾಧ್ಯವೂ ಅಲ್ಲ. ಅಂತಾಗಿ 
ನಾವು ದೇವರಲ್ಲಿ ಒಂದೇ ಮೊರೆಯಿಡುತ್ತೀನೆ. «ಅದ್ರಿ' 
ಯ್‌ ಆತ್ಮಕ್ಕೆ ಶಾಂತಿ ದೊರಕಲಿ--ಅನನ ತಂದೆ ತಾಯಿ 
ಗಳು ಈ ಹುದುಗಲಾರದ ದುಃಖವನ್ನು ನುಂಗುವಂ 
ತಾಗಲಿ. 


ಓಂ ಶಾಂತಿಃ. 


ಸಂಜೆ ಹೊತ್ತಿಗೆ 
ಮೂರು ಮೊಳ. 


ಮ ಬೆಡ ಯು ದಾ age 


} ಕುದುರೆ ಪಂದ್ಯ 


2 
De Mig Mg ayn ಗ, ಗಾ 


ಹೇ ey 


ಸ ತಾಳು ಡಾಡಾ ಚಾ 


ಬೆಂಗಳೂರಿನಲ್ಲಿ ಬಹಳ ದಿವಸಗಳ ಮೇಲೆ ಕುದುರೆ ಪಂದ್ಯಗಳನ್ನಿಟ್ಟಿದ್ದು 
ನಮ್ಮ ನೆಂಕಣ್ಣನಿಗೆ ಸಂಶೋಷವೋ ಸಂತೋಷ. ನೀನೂ ಬರುತ್ತೀಯಾ ಎಂದು 
ನನ್ನನ್ನು ಕೇಳಿದ. « ಕುದುರೆಯ ಬಾಲ ಯಾವುದು, ಮೂತಿ ಯಾವುದು ಎನ್ನು 
ವುದು ಗೊತ್ತಿಲ್ಲದ ನಾನು ಬಂದು ಮಾಡುವುದೇನು ' ಎಂಡೆ. “ನೀನು ಬ್ರಾ 
ನಾನೆಲ್ಲಾ ನೋಡಿಕೊಳ್ಳುತ್ತೀನೆ” ಎಂದ. “ ಹಾಗಾದರೆ ನನ್ನದೇನೂ ಖರ್ಚಿಲ್ಲ 
ವಷ್ಟೆ ?” ಎಂಡೆ. “ ಅಯ್ಯೋ, ಮಂಕೆ, ಒಂದೈನತ್ತು ರೂವಾಯಿ ಜೇಬಿನಲ್ಲಿಟ್ಟು 
ಕೊಂಡು ಬ್ರಾ ಅದನ್ನು ಎರಡರಷ್ಟೋ ಮೂರರಷ್ಟೋ ಮಾಡಿಕೊಡುತ್ತೀನೆ- 
ಅದ್ಭ ಷ್ಟ ವಿದ್ದರೆ ಹತ್ತರಷ್ಟು ಬೇಕಾದರೂ ಆಗಒಹುದು ” ಎಂದ. ನನಗೆ ಬಾಯಲ್ಲಿ 
ನೀರೂರಿತು. ಒಂದು ತಿಂಗಳೆಲ್ಲಾ ಮೂಗಿಗೆ ಕವಡೆ ಕಟ್ಟಿಕೊಂಡು ದುಡೀಜೀಕಾದ 
ದುಡ್ಡನ್ನು ಎರಡೇ ಘಂಟಿಯಲ್ಲಿ ಸಂಪಾದಿಸಿ ಬಿಡಬಹುದು ಅಂದರೆ ಯಾರಿಗೆ ತಾನೆ 
ಹಾಗಾಗುವುದಿಲ್ಲ? « ಹಾಗಾದರೆ ನಾನೂ ಸೈ!” ಎಂದೆ. 


ಮಾರನೇ ದಿನ ಹಾಗೆ ಹೀಗೆ ಮಾಡಿ ಒಂದರವತ್ತು ರೂಪಾಯಿ ಜತೆ ಮಾಡಿ 
ಕೊಂಡೆ. ನನ್ನಲ್ಲಿಯೇ ಇಪ್ಪುತ್ತು ರೂಪಾಯಿಗಳಿದ್ದವು. ಮನೇ ಖರ್ಚಿಗೆ ಎಂದು 
ಕೊಟ್ಟಿ ದ್ದರಲ್ಲಿ ಒಂದಕ್ಕೆ ಎರಡರಷ್ಟು ಹಿಂದಕ್ಕೆ ಕೊಡುತ್ತೇನೆ ಎಂದು ಹೇಳಿ ಪುಸ 
ಲಾಯಿಸಿ ಹದಿನೈದು ರೂಪಾಯಿಗಳನ್ನು ಇಸುಕೊಂಡೆ. ಹುಡುಗರ ಪೆಟ್ಟಿಗಳ 
ನ್ನೆಲ್ಲಾ ಹುಡುಕಿ ದಕ್ಷಿಣೆ ಪುಡಿ ಕಾಸುಗಳನ್ನು ಕೂಡಿಹಾಕೆಟ್ಟುಕೊಂಡಿದ್ದನ್ನೆಲ್ಲಾ 
ಸೇರಿಸಿ ಐದು ರೂಪಾಯಿ ಜಮಾಯಿಸಿದೆ. ನಲವತ್ತಾಯಿತು. ವೆಂಕಣ್ಣನೇನೊ 
ಐವತ್ತು ಹೇಳಿದ್ದರೂ ಮೇಲೆ ಇನ್ನೊಂದು ಹತ್ತು ಇದ್ದರೇನೂ ಬಾಧಕವಿಲ್ಲ ಎಂದು 
ಇನ್ಫಿಪ್ಪತ್ತಕ್ಕೆ ಏರ್ಪಾಟು ಮಾಡತೊಡಗಿದೆ.  ನೆರಮಸನೆ ನಂಜುಂಡಯ್ಯನನ್ನು 
ಹೋಗಿ ಕೇಳಿದೆ. ಆತ “ ಖಂಡಿತವಾಗಿಯೂ ಕೊಡುತ್ತಿದ್ದೆ, ನೋಡು. ಆದರೆ 
ನಾನೇ ಹೋಗಬಜೇಕೆಂದಿದ್ದೇನೆ. ಮೂವತ್ತು ರೂಪಾಯಿ ನಾನೂ ಜೊತೆ ಮಾಡಿ 
ದ್ದೇನೆ ಇನ್ನು ನಲವತ್ತಾದರೂ ಬೇಕು - ಏಳು ಪಂದ್ಯಗಳಿನೆ” ಎಂದ. ಏನು 
ಮಾಡುವುದು ಎಂದು ಆಲೋಚಿಸಿದೆ. ಹತ್ತಿರದಲ್ಲೇ ನಮ್ಮ ಸೋದರ ಮಾವನ 
ಮನೆ. ಅವನೋ ಮಹಾ ಜಿಕಟು ಮನುಷ್ಯ. ಬಡಸಪೆಟ್ಟಿಗೂ ಕೈ ಬಿಚ್ಚುವ 
ಆಸಾಮಿಯಲ್ಲ - ಆದರೂ ಹೋದೆ. ಮನೆಯಲ್ಲಿದ್ದ. “ ಏನು ಬಹಳ ಅಸರೂಪ 
ವಾಗಿ ಬಂದೆ? ಇವತ್ತೇನು ರಜವೆ?* ಎಂದ. “ಇಲ್ಲ ಮಾವಯ್ಯ, ರಜ 


೩ 


ತೆಗೆದುಕೋ ಬೇಕಾಯಿತು........ > ಎಂಜಿ. “ಅದೇಕೆ?” ಎಂದೆ. * ಮಗುವಿಗೆ 
ಮೈಯಲ್ಲಿ ಹುಷಾರಿಲ್ಲ” ಎಂದೆ. “ ನೆನ್ನೆ ಚೆನ್ನಾಗಿತ್ತಲ್ಲ ಏಕೆ? ಏನು ಖಾಯಿಲೆ?” 

ಎಂದ. ಖಾಯಿಲೆ ಎಂದರೆ ಅವನಿಗೆ ಬಲು ಗಾಭರಿ. ನಾನು ನಿಟ್ಟುಸಿರು ಬಿಟ್ಟು 
“ ಏನೋವ್ಸ, ನನ್ನ ಗ್ರಹಚಾರ. ಡಾಕ್ಟರು ಡಿಫ್ತೀರಿಯಾ ಅಂದುಬಿಟ್ಟದಾರೆ. 
ಈಗಲೇ ಇಂಜಕ್ಷನ್‌ ಕೊಡಬೇಕಂತೆ. ಔಷಧಿ ತರಲಿಕ್ಕೆ ಹೇಳಿದಾರೆ. ಆ ಹಾಳು 
ಔಷಧಿಯೋ ವಿಪರೀತ ಜಿಲೆ -- ಹನ್ನೆರಡು ರೂನಾಯಿಗಳಾಗುತ್ತಿ. ಮೇಲೆ 
ಅವರ ಫೀಜು ಬೇರೆ.....ಇದ್ದ ಹಣವೆಲ್ಲಾ ಖರ್ಚುಮಾಡಿಬಿಟ್ಟಿದ್ದೆನೆ...ನಿನ್ನ 
ಬಳಿ ಏನಾದರೂ ಸಿಕ್ಕುಕ್ತಿಯೆ? ಕೈ ಸಾಲ - ಒಂದು ಇಪ್ಸತ್ತು ರೂಪಾಯಿ ಆಪ್ರಿ 
ಸಾಕು” ಎಂಜಿ. ಮಾವಯ್ಯಸಿಗೆ ಧರ್ಮಸಂಕಟ. ಕೈತೆರೆದು ಕೊಡುವುದಕ್ಕೆ 
ಇಷ್ಟವಿಲ್ಲ, ಇಂತ ಸಮಯದಲ್ಲಿ ಇಲ್ಲ ಎನ್ನುವ ಹಾಗಿಲ್ಲ. ಹ್ಯಾ ಹೂ ಎಂದು 
ಕೊಂಡು, ತಿಣಕಾಡಿ, ಕಡೆಗೆ ಇಪ್ಪತ್ತು ರೂಪಾಯಿ ಎಣಿಸಿಬಿಟ್ಟ. " ಮಗೂನ 
ಬಂದು ನೋಡುತ್ತೇನೆ” ಎಂದ. ನಾನು ಗಾಭರಿಯಿಂದ “ ಅಯ್ಯೋ, ಜೇಡ್ಕ 
ಬೇಡ. ಡಾಕ್ಟರು ಹೇಳಿದಾರೆ, ಬಲು ಅಂಟುಕೋಗ ಯಾರೂ ಹತ್ತಿರ ಬರ 
ಕೂಡದು ಎಂದು. ನಾನೇ ಆಗಾಗ್ಯೆ ಬಂದು ಜೀಹಸ್ಥಿತಿ ತಿಳಿಸುತ್ತೇನೆ” ಎಂದು 
ಹೇಳಿ ಹೊರಟು ಬಂಜೆ. 

ವೆಂಕಣ್ಣ ಒಂದು ಘಂಟಿ ಸಮಯಕ್ಕೆ ಸರಿಯಾಗಿ ಬಂದ. ಇನ್ನೇನು 
ಹೊರಡಬೇಕು ಎನ್ನುವುದರಲ್ಲಿ ದೊಡ್ಡ ಮಳೆ ಆರಂಭಿಸಿತು. “ವೆಂಕಣ್ಣ, ಏಕೋ 
ಶಕುನ ಚೆನ್ನಾಗಿಲ್ಲ” ಎಂಡೆ. “ಒಳ್ಳೇ ಶಕುನನೇಕಣಯ್ಯಾ, ಮಳೆ ಬಂದದ್ದು 
ಒಳ್ಳೆ ಸುಭಿಕ್ಷ ನಮಗೆ!” ಎಂದ. ಮಳೆ ನಿಂತಮೇಲೆ ಒಂದು ಜಟಕಾದಲ್ಲಿ 
ಹೊರಟೆವು. “ ಏನು ಸಾಬೂ, ಕುದುರೆ ಸರಿಯಾಗಿ ಹೋಗುತ್ತೋ?” ಎಂದೆ. 
ಕ ಅದಕ್ಕೇನು ಸಾಮಿ ಷರತ್‌ಕಾ ಗೋಢಾ ಸರೀಕಾಜಾತಾಯ್‌ ” ಅಂದ. 
ಅನನು ಹಾಗೆ ಹೇಳುತ್ತಿರುವಾಗಲೇ ಎಡಕ್ಕೆ ತಿರುಗಬೇಕಾದ ಕುದುರೆ ಬಲಕ್ಕೆ 
ತಿರುಗಿತು ; ಸಾಬಿ ಸರಿಯಾದ ದಿಕ್ಕಿಗೆ ತಿರುಗಿಸುವುದಕ್ಕೆ ಪ್ರಯತ್ನಪಟ್ಟ ಹಾಗೆಲ್ಲಾ 
ಹಿಂದಿಂದಕ್ಕೇ ಸರಿಯ ತೊಡಗಿತು. ಇನ್ನೇನು ಚರಂಡಿಯಲ್ಲಿ ನಮ್ಮನ್ನು ಎತ್ತಿ 
ಹಾಕಿ ತಾನು ಬೀಳುವುದೋ ಎನ್ನುವಷ್ಟರಲ್ಲಿ ಏನೋ ಮನಸ್ಸುಮಾಡಿ ಸರಿಯಾದ 
ದಿಕ್ಕಿನಲ್ಲಿ ನಾಗಾಲೋಟ ಹಾಕಲು ಶುರು ಮಾಡಿತು. ಹೊಟ್ಟಿಯೆಲ್ಲಾ ಕಲಕಿಸಿ 
ಕೊಂಡು ಮೈ ಜಜ್ಜಿಸಿಕೊಂಡು ಆಂತೂ ಮೂರು ಘಂಟಿ ಹೊತ್ತಿಗೆ ಜೂಜುದಿಣ್ಣೆ 
ಸೇರಿದೆವು - ವೆಂಕಣ್ಣ ಏನೋ ಹಿಕ್ಕತ್ತು ಮಾಡಿ ಎರಡು ಬಿಟ್ಟ ಓಕೆಟ್‌ ಸಂಪಾದಿಸಿ 
ಕೊಂಡು ಬಂದಿದ್ದ. ಅದರ ಸಹಾಯದಿಂದ ಕ್ಯೂನಲ್ಲಿ ನಿಲ್ಲದೆ ಸರ್ರನೆ ಒಳಗೆ 
ನುಗ್ಗಿದೆವು. ವೆಂಕಣ್ಣ ನನ್ನ ಕೈಯಲ್ಲಿ ಒಂದು ಪುಸ್ತಕ ಕೊಟ್ಟು “ ನೋಡು 
ಇದರಲ್ಲಿ ಕುದುರೆಗಳ ಹೆಸರು ಎಲ್ಲಾ ಇದೆ. ನಿನಗೆ ಯಾವುದರ ಮೇಲೆ ಇಷ್ಟ 
ಬರುತ್ತೋ ಅದರಮೇಲೆ ಓಕೆಟ್‌ ತೆಗೆದುಕೊ” ಎಂದ. “ಅಯ್ಯಾ. ಮಹ 
ರಾಯಾ, ನನಗೆ ಇದರ ಗಂಧವೇ ಗೊತ್ತಿಲ್ಲ! ನೀನು ಹೇಳಿದ ಹಾಗೆ ನಾನು 
ಮಾಡುತ್ತೀಕೆ” ಎಂದೆ. “ನಾನೂ ಹೇಳುತ್ತೇನೆ, ನಿನ್ನ ಇಸ್ಟವನ್ನೂ ನೋಡು” 
ಎಂದು ಸ್ಥಳದ ಸರಿಚಯವನ್ನೆಲ್ಲಾ ಮಾಡಿಕೊಟ್ಟ. 

ಮೊದಲನೆಯ ಪಂದ್ಯ ಇನ್ನೇನು ಶುರುವಾಗುವುದರಲ್ಲಿತ್ತು. ಕುದುರೆಗಳ 
ನ್ಸೆಲ್ಲಾ ನೋಡಿದೆ. ನಾಲ್ಕನೆ ನಂಬರಿನ ಕುದುರೆ ಮನಸ್ಸಿಗೆ ಹಿಡಿಯಿತು ಹೆಸರೂ 
ಒಪ್ಪಿತು “ ತಮಧೀರ” ಎಂದು. " ಓಹೊ ಅದು ಕತ್ತಲಿನಲ್ಲಿ ಓಡಿಸಿದರೂ 
ಗೆಲ್ಲುತ್ತ ಇದರಮೇಲೆ ದುಡ್ಡು ಕಟ್ಟೋಣ” ಎಂದೆ. ವೆಂಕಣ್ಣಾ “ ಎಲ್ಲರೂ 
ಅದರಮೇಲೆಯೇ ಕಟ್ಟುತ್ತಾರೆ. ಅದು ಪ್ರಯೋಜನವಿಲ್ಲ. ಹೊಡೆದರೆ ಒಳ್ಳೇ 
ಕೇಪು ಹೊಡೀಚೇಕಯ್ಯ. ಆರನೇ ನಂಬರೇ ಅದಕ್ಕೆ ಸರಿ” ಎಂದೆ. ಸೋಡಿಡಿ. 
ಆರನೆಯ ಕುದುರೆ ಹೆಸರು “ ಡಿಫರೆಂಟ್‌” ಎಂದು. ಇದೇನೋ ವ್ಯತ್ಯಾಸ 
ವಾಯಿಶಲ್ಲ ಎಂದುಕೊಂಡು, ಎಷ್ಟಾದರೂ ನುರಿತ ಆಸಾಮಿ ವೆಂಕಣ್ಣ, ಅವನು 
ಹೇಳಿದ ಹಾಗೆಯೇ ಮಾಡೋಣ ಎಂದು ಆರನೇ ನಂಬರಿನಮೇಲೆ ಹತ್ತು ರೂಪಾ 
ಯಿಗೆ ಒಂದು ಓಕೆಟ್‌ ಕೊಂಡುಕೊಂಡು, ಆ ಜನಸಂದಣಿಯಲ್ಲಿ ನುಗ್ಗಿ ಕಚ್ಚಾಡಿ 
ಒಂದು ಜಾಗ ಹಿಡಿದು ಕೂತೆ. ಪಂದ್ಯ ಶುರುವಾಗಿ ಕುದುರೆಗಳೆಲ್ಲಾ ಓಡಿದುವು. 
ನೋಡಿದರೆ ನಮ್ಮ ಕುದುಕೆಯೇ ಮುಂದಿತ್ತು! “ ಓಹೋ ಗಟ್ಟಿ ಸಿಬಿಟ್ಟಿವು ' 
ಎಂದುಕೊಂಡೆ. ಇನ್ನೇನು ಕುದುರೆಗಳೆಲ್ಲಾ ಹತ್ತಿರ ಬರುವಷ್ಯ ರಲ್ಲ ಎಲ್ಲರೂ 
ತಾವು ತಾವು ಆಯ್ದುಕೊಂಡಿದ್ದ ಕುದುರೆಗಳ ಹೆಸರನ್ನು ಕ ಆವಾಹನೆ 
ಮಾಡಕೊಡಗಿದರು. ನನಗೂ ಬಿಸಿ ಏರಿತು. “ ಕರ್ಮಾ ಡಿಫರೆಂಟ್‌ !'' ಎಂದು 
ಕೂಗ ತೊಡೆಗಿದೆ. ಇನ್ನೇನು ನಮ್ಮದೇ ಗೆಲ್ಬುಕ್ತೋ ಎನ್ನುವಷ್ಟರಲ್ಲಿ ಬೇರೆ ಮೂರು 
ಕುದುರೆಗಳು ಮುಂದಿ ನುಗ್ಗಿ ನಾಗಾಲೋಟದಿಂದ ಅದರ ಮುಂದಿ ಹಾದುವು. ನಾನು 
« ಕರ್ಮಾ ಡಿಫರೆಂಟ್‌ ! * ಎಂದು ಇನ್ನೂ ಘಟ್ಟಿಯಾಗಿ ಕೂಗಿದೆ. ನನ್ನ ಕೂಗು 
ಅದಕ್ಕೆ ಕೇಳಿಸಿದ ಹಾಗೇ ತೋರಲಿಲ್ಲ. ಪಂದ್ಯವು ಮುಗಿಯಿತು. ಯಾವುದು 
ಗೆದ್ದಿತು ಎಂದು ಎಲ್ಲರೂ ಕಾತುರತೆಯಿಂದ ನೋಡತೊಡಗಿದರು. ಸ್ವಲ್ಪ ಹೊತ್ತಿನ 
ಮೇಲೆ ನಾಲ್ಕನೆಯ ನಸಿಬರನ್ನು ಮೇಲಕ್ಕೇರಿಸಿದರು ! ನಮ್ಮದು ನಾಲ್ಕನೆಯ 
ದಾಗಿದ್ದಿ ತು! “ ನೋಡಿದೆಯಾ, ವೆಂಕಣ್ಣ, ನಾನು ಮೊದಲು ಹೇಳಿದ ಕುದು 
ಕಿಯೇ ಗೆದ್ದಿತು” ಅಂಜಿ. “ ನಿನಗೆ ಗೊತ್ತಿಲ್ಲವಯ್ಯಾ, ಆ ನಾಲ್ಕನೇ ನಂಬರು 
ಇವಕ್ತಿಲ್ಲಾ ಎಷ್ಟು ದುಡ್ಡು ಕೊಟ್ಟೀತು ? ನಮ್ಮ ಕುದುರೆ ಗೆದ್ದಿ ದ್ದ ರಿ ಅದರ ಎಂಟಿ 
ರಷ್ಟು ತ. i ಸ್‌ “ ನಿಜ.. ಹೋಗಲಿ ಬಿಡು ಮುಂದಿನ ಪಂದ್ಯ 
ದಲ್ಲಿ ಹೊಡೆಯೋಣ” ಎಂದೆ. 

ಎರಡನೇ ಪಂದ್ಯದಲ್ಲಿ ವೆಂಕಣ್ಣ « ಎರಡನೇ ನಂಬರು ಚೆನ್ನಾಗಿದೆ. ಅದರ 
ಮೇಲೆ ತೆಗೆದುಕೊಳ್ಳೋಣ ” ಎಂದ. ನೋಡಿದರೆ ಕುಡುಕೆಯೇನೋ ಸುಮಾ 
ರಾಗಿತ್ತು. ಹೆಸರು ಛೆ ಪೀಸ್‌ ” ಎಂದು. ನೋಡುವುದಕ್ಕೂ ಶಾಂತವಾಗಿತ್ತು. 
ಆದರೆ ಜೂಜಿನಲ್ಲೂ ಯುದ್ಧ ದಲ್ಲೂ ಶಾಂತೆವಾಗಿದ್ದರೇನು ಪ್ರ ಯೋಜನ? ಹುಮ್ಮಸು 
ಜೀತು. ನೋಡಿದರೆ ಒಂದನೇ 'ಸಂಬರಿನ ಕುದುರೆ ಒಳ್ಳೆ ತರುಗ. ಹೆಸರು 
“ ಮೆರ್ರಿಗೋಲ್ಡ್‌ ” ಎಂದು. ವೆಂಕಣ್ಣ ನಿಗೆ ಹೇಳಿದ. “ ಮೊದಲನೇ ಪಂದ್ಯದಲ್ಲಿ 

ನೀನು ಹೇಳಿದ್ದೇ ಬಂತು, ನಾನು ಬೇರೆ ಹೇಳಿದೆ, ಹೋಯಿತು. ಈಸಲ ನಿನ್ನ 
ಇಷ್ಟದಂತೆ ಮಾಡು” ಎಂದುಬಿಟ್ಟ. ಸರಿ ನಾನು ಐದನೆಯದರ ಮೇಲೆಯೇ 
ದುಡ್ಡು ಕಟ್ಟದೆ. ಪಂದ್ಯದ ಹುರುವಿನಿಂದಲೇ “ ಕರ್ಮಾ, ಕರ್ಮಾ, ಮೆರ್ರಿ 
ಗೋಲ್ಡ್‌ ಎಂದು ಕೂಗಲಾರಂಭಿಸಿದೆ. ಸುತ್ತಲೂ ಇದ್ದವರು “ ಏನ್ರಿ ಇದು, 
ಬಂಡಿ ಕಮಾನು ! ಕುದುರೆಗಳು ಹತ್ತಿರ ಬರಲಿ, ಇರ್ರೀ ” ಎಂದು ಹಾಸ್ಯಮಾಡೆ 
ತೊಡಗಿದರು. ನಾನು ಅದಕ್ಕೂ ಲಕ್ಷ್ಯಮಾಡಲಿಲ್ಲ-- ಕೂಗುತ್ತಲೇ ಇದ್ದೆ. 
ಅರಚಿ ಅರಚಿ ಗಂಟಲು ಒಣಗಿಹೋಯ್ತು. ಎರಡನೆಯ ನಂಬರು ಗೆದ್ದಿತು... 


ಇಪ್ಪತ್ತು ರೂಪಾಯಿಗಳು ಅಲ್ಲಿಗೆ ಖಾಲಿಯಾಗಿತ್ತು. “ಇರಲಿ” ಎಂದು 
ಕೊಂಡೆ. ಮೂರನೇ ಪಂದ್ಯದಲ್ಲಿ ವೆಂಕಣ್ಣ ಹೇಳಿದ “ ನೀನು ಇಲ್ಲಿಯೇ ಇರು, 
ನಾನು ಸ್ವಲ್ಪ ರಳಾಯಿಸಿಕೊಂಡು ಯಾವುದು ಗೆಲ್ಲಬಹುದು ಎಂಬುದನ್ನು ತಿಳಿದು 
ಕೊಂಡು ಬರುತ್ತೇನೆ” ಎಂದು ಹೇಳಿ ಎದ್ದುಹೋದ. ನಾನು ಕುಳಿತು ಹಾಗೆಯೇ 
ನೋಡುವಲ್ಲಿ, ಪಕ್ಕದಲ್ಲಿ ಶಾಲು ಹೊಡೆದುಕೊಂಡು ವಿಭೂತಿಧಾರಣದ ಶಾಶ್ರಿಗ 
ಳೊಬ್ಬರು ಕುಳಿತಿದ್ದರು. ಒಂದು ಕಾಗದದಮೇಲೆ ಕುಂಡಲಿ ಹಾಕಿ ಏನನ್ನೋ 
ಗುಣಾಕಾರ ಮಾಡುತ್ತಿದ್ದರು. “ ಇದೇ ಸರಿ” ಎಂದುಕೊಂಡು “ ಏನು, ಶಾಸ್ತ್ರಿ 
ಗಳೇ, ಈ ಪಂದ್ಯದಲ್ಲಿ ಯಾವುದು ಗೆಲ್ಲುತ್ತೆ?” ಎಂದೆ. “ನೋಡಿ, ಜ್ಯೋತಿ 
ಸೈದ ಪ್ರಕಾರ ಎಂಟನೇ ನಂಬರು ಖಂಡಿತ. ಲಗ ವೃಶ್ಚಿಕ, ಅಂಶವೊ ವೃಶ್ಚಿಕ. 
ಸುಜ ಎಂಟರಲ್ಲಿದ್ದಾನೆ. ಎಂಟು ಖಂಡಿತ” ಎಂದರು. ಜ್ಯೋತಿಷ್ಯ ಸುಳ್ಳಾ 
ದೀತೆ? ನಾನು ಬೇಗ ಹೋಗಿ ಎಂಟಿರಮೇಲೆ ಒಂದು ಟಕೆಟ್ಟು ಕೊಂಡುಕೊಂಡು 
ಬಂದು ಕುಳಿತೆ. ವೆಂಕಣ್ಣ ಬಂದು " ಮೂರನೆಯದು ಗೆಲ್ಲಬಹುಜಿಂದು ಕಾಣುತ್ತೆ. 
ಅದರಮೇಲೆ ದುಡ್ಡು ಕಟ್ಟು' ಎಂದ. “ಇಲ್ಲ ವೆಂಕಣ್ಣ ಈಗ ಇಪ್ಪತ್ತು 
ರೂಪಾಯಿ ಹೋಯಿತು, ಈ ಪಂದ್ಯವನ್ನು ಬಿಟ್ಟುಬಿಡುತ್ತೇನೆ--ಮುಂದಿನದರಲ್ಲಿ 
ನೋಡೋಣ” ಎಂದುಬಿಟ್ಟಿ. ಏಕೆಂದರೆ ಕುಂಡಲಿ ನೋಡಿ ಬಾಜಿಕಟ್ಟಜಿ ಎಂದರೆ 
ನಗುತ್ತಾನೇನೋ ಎಂಬ ಭಯ. ಅವನಿಗೆ ಹಾಗೆ ಹೇಳಿದಮೇಲೆ ಘಟ್ಟ ಯಾಗಿ 
ಕೂಗುವುದಕ್ಕೂ ಇಲ್ಲ. ಮನಸ್ಸಿನಲ್ಲೇ “ ಕರ್ಮಾ ಎಂಟು, ಕರ್ಮಾ ಎಂಟು” 
ಎಂದು ಜಪಿಸಹತ್ತಿದೆ.. ಎಂಟನೆಯ ನಂಬರಿನ ಕುದುರೆಯು ನಿಜವಾಗಿಯೂ 
ಎಂಟನೆಯದೇ ಆಯಿತು....--ಓಡಿದ ಎಂಟು ಕುದುರೆಗಳಲ್ಲಿ... .. ಮೂರನೆಯದೇ 
ಗೆದ್ದಿತು. ವೆಂಕಣ್ಣ “ನಾನು ಹೇಳಿಡೆ.. ನಿನಗೇ ಅದೃಷ್ಟನಿಲ್ಲ....... ನಾನೇನು 
ಮಾಡಲಿ ” ಎಂದು ತಾನು ಕೆಗೆದುಕೊಂಡಿದ್ದ ಓಟಕೆಟ್ಟನ್ನು ಕೊಟ್ಟು ದುಡ್ಡುತರಲು 
ಹೋದ. ಶಾಶ್ತ್ರಿಗಳೂ ಬೆಪ್ಸಾಗಿದ್ದರು....... 


ನಾಲ್ಕನೇ ಪಂದ್ಯ. ಟಕೆಟ್ಟು ಕೊಳ್ಳುವ ಸ್ಥಳದಲ್ಲಿ ಆಕಡೆ ಈಕಡೆ ನೋಡುತ್ತಾ 
ಯಾವುದರಮೇಲೆ ತೆಗೆಯೋಣ ಎಂದು ಯೋಚಿಸುತ್ತಾ ನಿಂತಿದ್ದೆ. ಯಾರೋ 

ಬಂದು ಭುಜ ತಟ್ಟಿದರು. “ ಓಹೋ, ಇದೇನಯ್ಯಾ, ನೀನು ಇಲ್ಲಿ! ಆಶ್ಚರ್ಯ! 
ಎಂದರು. ನೋಡಿದರೆ ನನ್ನ ಮತ್ತೊಬ್ಬ ನ್ಹೇಹಿತೆ.. 4 ಆಶ್ಚರ್ಯವೇನು? ್ಸ 
ಎಂದೆ..." ಆಶ್ಚರ್ಯವೇ, ನೀನು ಬರುವುದು ಎಂದರೆ. ಒಂದು ಆಟಂ ಬಾಂಬು 
ಬಿದ್ದರೂ ಅಷ್ಟು ಆಶ್ಚರ್ಯವಿಲ್ಲ” ಎಂದು ಹೇಳಿ ಹೊರಟುಹೋದ. “ ಆಟಂ 
ಬಾಂಬಂತೆ, ಆಟಂ ಬಾಂಬ್‌! ಇವನ ತಲೆ - ಅದು ಬಿದ್ದಮೇಲೆ ಆಶ್ಚರ್ಯಪಡು 
ವುದಕ್ಕೆ ಇವನೆಲ್ಲಿರುತ್ತಾನೆ” ಎಂದುಕೊಂಡೆ. ಹಾಗೆಯೇ ಜೂಜಿನ ಪುಸ್ತುಕ ನೋಡು 
ತ್ತಿರಬೇಕಾದರೆ ಕಣ್ಣಿಗೆ ಬಿತ್ತು “ ಆಟಂ ಬಾಂಬ್‌” ಎಂಬ ಕುದುರೆ ಈ ಪಂದ್ಯದಲ್ಲೆ 
ಓಡುತ್ತಿತ್ತು! ಇದೇನೋ ಕಾಕತಾಳನ್ಯಾಯ ಎಂದು ಅದರಮೇಲೆಯೇ ಒಂದು 
ಓಕೆಟ್ಟು ಕೊಂಡುಕೊಂಡು ಹೋಗಿ ಕುಳಿತೆ. ಕುದುರೆಗಳೆಲ್ಲಾ ಓಡುವುದಕ್ಕೆ ಸಾಲು 
ಗಟ್ಟಿ ನಿಲುವುದರಲ್ಲಿದ್ದವು. ಒಂದು ಮಾತ್ರ ಬಹಳ ತಂಟಿ ಮಾಡುತ್ತಿತ್ತು. ಪಕ್ಕದಲ್ಲಿ 
ದ್ಹವರನ್ನ್ನ ಯಾವುದದು ಕುಡುಕೆ ಎಂದು ಕೇಳಿದೆ. ಅವರು ಜೈನಾಕ್ಯುಲರ್ಸ್‌ ನಲ್ಲಿ 
ನೋಡಿ “ ಆಟಂ ಬಾಂಬ್‌ ಇದ್ದಹಾಗೆ ಇಡೆ” ಎಂದರು. ಬಹಳ ಹುರುಪಿನಲ್ಲಿದೆ, 
ಖಂಡಿತವಾಗಿಯೂ ಗೆಲ್ಲುತ್ತೆ ಅಂದುಕೊಂಡೆ. ಎಷ್ಟುಹೊತ್ತಾದರೂ ಅದಕ್ಕೆ ಹುರುಪು 
ಜಾಸ್ತಿಯಾಗುತ್ತಿತ್ತೇ ಹೊರತು, ಸಾಲಿಗೇನೋ ಅದು ಬಂದು ನಿಲ್ಲಲೇ ಇಲ್ಲ. 
ಕೊನೆಗೆ ಮಿಕ್ಕ ಕುದುರೆಗಳಿಗೆಲ್ಲಾ ಬಾಲ ತೋರಿಸಿ, ಹಿಂತಿರುಗಿಕೊಂಡು ದೌಡಾ 
ಯಿಸಿ ಕಾಂಪೌಂಡು ಗೋಡೆ ಹಾರಿ ಊರಿನೊಳಕ್ಕೆ ಅದ್ಭಶ್ಯವಾಯಿತು. ಅದನ್ನು 
ಆ ರಾತ್ರಿ ಕಂಡುಹಿಡಿದು ಎಳೆದುಕೊಂಡು ಹೋಗಿ ಕಟ್ಟ ಹಾಕಿದರಂತೆ. ಅಂತೂ 
ನನ್ನ ತಲೆಯಮೇಲೆ ಬಿದ್ದಹಾಗಾಯಿತು ಆಟಂ ಬಾಂಬ್‌ ! 

ನಲನತ್ತು ರೂಪಾಯಿ ಚೊಕ್ಕಟ. ಮನಸ್ಸಿಗೆ ಬಹಳ ಬೇಜಾರಾಯಿತು. 
ಮುಂದಿನೆರಡು ಪಂದ್ಯಗಳಲ್ಲೂ ಸುಮ್ಮನೆ ಕುಳಿತು ಬಿಟ್ಟಿ, ಪಕ್ಕದಲ್ಲಿದ್ದ ಕುಂಡಲಿ 
ಶಾಸ್ತ್ರಿಗಳು ಹೀಗೆ ಲೆಕ್ಕ ಹಾಕಿ ಆ ಎರಡು ಪಂದ್ಯಗಳಲ್ಲಿಯೂ ಗೆದ್ದ ಕುದುರೆಗಳನ್ನು 
ಹಿಡಿದೇ ಹಿಡಿದರು. ಕೊನೆಯ ಪಂದ್ಯ ಬಂತು. ಹಾಗೇ ಪೆಚ್ಚು ಮುಖ ಹಾಕೆ 
ಕೊಂಡು ನಿಂತಿದ್ದಾಗ ಉದ್ದವಾದ ನಿಲುವಂಗಿ, ತಲೆಗೆ ಬುರುಕಿ, ತಲೇಸುತ್ತಲೂ 
ಕರಿ ಹಗ್ಗ ಕಟ್ಟಿದ್ದ ಅರಬ್ಬಿಯವನೊಬ್ಬನು ಬಂದು “ಕ್ಯಾ ಲೇತಾ ಸಾಬ್‌ ” ಎನ್ನುತ್ತಾ 
ಕೆವಿಯಲ್ಲಿ “ ಬಾರಾ ನಂಬರ್‌ ಲೇವ್‌, ಜೀತೇಗಾ'' ಎಂದನು. ನಾನು ನೋಡಿದೆ. 
ಇವನು ಅರೆಬ್ಬಿಯವನು. ಪಂದ್ಯವೂ ಅರಬ್ಬೀ ಕುದುರೆಗಳ ಪಂದ್ಯ. ಇವರಿ 
ಗೇನೋ ಗೊತ್ತಿರಬಹುದು ಎಂದು ನಿರ್ಧರಿಸಿ ಒಂದೇ ಏಟನಲ್ಲಿ ಗೆದ್ದುಬಿಡೋಣ 
ಎಂಬ ದುರಾಶೆಯಿಂದ ಇದ್ದ ಇಪ್ಪತ್ತು ರೂಪಾಯಿಗಳನ್ನು ಹನ್ನೆರಡನೇ ನಂಬರಿಗೆ 
ಕಟ್ಟಜಿ ಅರಬ್ಬಿಯವನು “ ಬಿಲ್‌ಕುಲ್‌ ಜೀತೇಗಾ, ಹಮ್ಮು ಮಾಲುಮ್‌.... 
ಜೀಯೇತೋ ದಸ್‌ ರೂಪಾಯ್‌ ಜೀನಾ ನಹೀತೋ ಹಮ್‌ ದೇತಾಹ್ಫಿ » ಎಂದ. 
ಆಗಲಿ ಎಂದು ಒಪ್ಪಿಕೊಂಡೆ. 

ಸರಿ, ಹನ್ನೆರಡನೇ ನಂಬರನ್ನು “ ಕರ್ಮಾ, ಕರ್ಮಾ” ಎಂದು ಗಂಟಲಿನಲ್ಲಿ 
ಇನ್ನು ಸ್ವರ ಹೊರಡುವುದಿಲ್ಲ ಎನ್ನುವವರೆಗೂ ಕೂಗಿದೆ...... ಫಲಿತಾಂಶ ಹೇಳ 

೧೮ 


ಬೇಕಾದ ಅವಶ್ಯಕತೆಯಿಲ್ಲ. ಅದುವರೆಗೂ ಪಕ್ಕದಲ್ಲಿಯೇ ಅಂಟಿಕೊಂಡಿದ್ದ ಅರಬ್ಬಿ 
ಯವನು ಬೇರೆ ಕುದುರೆ ಗೆದ್ದದ್ದನ್ನು ನೋಡುತ್ತಲೇ ಪರಾರಠಿ....... 


ಜೋಲುಮುಖ ಹಾಕಿಕೊಂಡು ಮನೆಗೆ ಹೋಗುವಾಗ “ ವೆಂಕಣ್ಣ, ಈ 
ಜೂಜು ತುಂಬಾ ಕೆಟ್ಟದ್ದು. ಇದನ್ನು ನಿಲ್ಲಿಸಿಬಿಡಬೇಕು....... ಸ್ವತಂತ್ರ ಬಂತು. 
ಇನ್ನುಮೇಲೆ ಖಂಡಿತ ಇದಕ್ಕೆ ಮುಟ್ಟಕೋಲು ಹಾಕಬೇಕು” ಎಂದೆ. 


ಅನನು “ಹೋಗೋ ಹುಚ್ಚ, ಈ ಜೂಜಿಲ್ಲದಿದ್ದರೆ ಮತ್ತೊಂದು ತರದ 
ಜೂಜಿರುತ್ತೆ. ಸಾವಿರಾರು ವರ್ಷಗಳಿಂದ ಜೂಜಾಡುವುದು ನಮ್ಮ ರಕ್ತದಲ್ಲಿ ಸೇರಿ 
ಬಂದುಬಿಟ್ಟಿದೆ... ... ನಳನನ್ನು ಜ್ಞಾಪಿಸಿಕೆ - -ರಾಜ್ಯವನ್ನೇ ಒತ್ತಿಯಿಟ್ಟ, ಜೂಜಿ 
ನಲ್ಲಿ! ಧರ್ಮರಾಯ ರಾಜ್ಯವನ್ನಲ್ಲಜಿ ದ್ರೌಸತಿಯನ್ನೂ ಒತ್ತೆ ಇಟ್ಟುಬಿಟ್ಟದ್ದ ! 
ಇದು ನಮಗೆ ತಪ್ಪಿದ್ದಲ್ಲ. ಹಾಗಿಲ್ಲದಿದ್ದರೆ ನೀನೇಕೆ ನಾನು ಕರೆದಾಕ್ಷಣ ಸುಳ್ಳಿಲ್ಲಾ 
ಹೇಳಿ ದುಡ್ಡು ಜಮಾಯಿಸಿಕೊಂಡುಬರುತ್ತಿದ್ದೆ? ಇವತ್ತು ನಿನಗೆ ಅದೃಷ್ಟವಿಲ್ಲ 
ಎಂದು ಹೇಳು. ಗೆದ್ದಿದ್ದರೆ ಬೇಕೆ ರೀತಿ ಹಾಡುತ್ತಿದ್ದೆ” ಎಂದುಬಿಟ್ಟ. 


ಇದಕ್ಕೆ ನಾನೇನೂ ಉತ್ತರ ಕೊಡುವ ಹಾಗಿರಲಿಲ್ಲ. « ಇನ್ನುಮೇಲೆ ಖಂಡಿತ 
ಅಲ್ಲಿ ಕಾಲಿಡುವುದಿಲ್ಲ' ಎಂದು ಹೇಳಿದೆ. 

ಆದರೆ ಮನಸ್ಸಿನಲ್ಲೀ ನೋ “ ಇರಲಿ ಮುಂದಿನ ಶನಿವಾರ ನೋಡಿ 
ಕೊಳ್ಳೋಣ > ಅಂದುಕೊಂಡೆ. ಬೀರಣ್ಣ. 





ಈ ಮನೇಲಿ ಒಂದು ಸುಖ ನೋಡು! ರತ್ನಾ 
ಕೂತಲ್ಲಿ ಊಟ ಮಾಡಬಹುದು. ಉಂಡಲ್ಲಿ ಮಲಗಬಹುದು 


೧೯ 


ಪ್ರ॥/6//111118/1/1108:11111/8:0010118 10111118118 ೫೫೩೫೧/1181 
= ಜಮ ಈ ಈ 
3 ಯಸ್‌. ಓ. ಯಸ್‌. ೬ 
ಲ್ವ 


ತ್ಕ 
08//0/11 ॥111/0/8:/111 810)/1810011611/11॥:0/॥1181/॥/19 0೬. 





ಕೊರನಂಜಿ ಸಂಪಾದಕರ ಸಮಕ್ಷಮಕ್ಕೆ. ಬರಹಗಾರನು ಮಾಡುವ 
ಯಸ್‌. ಓ. ಯಸ್‌. 


ತಮ್ಮ ಪತ್ರಿಕೆಯನ್ನು ಅನೇಕ ತಿಂಗಳುಗಳಿಂದಲೂ ಪಕ್ಕದ ಮನೆಯವರಿಂದ 
ತೆಗೆದುಕೊಂಡು ಓದುತ್ತಿದ್ದೇನೆ. ಯಾವ ಸಂಚಿಕೆಯನ್ನು ನೋಡಿದರೂ ಕುಹಕ 
ಗಳು ತಮಾಸೆಗಳು ಇವೇ ಕಂಡು ಬರುತ್ತವೆ. ಎಂದಮೇಲೆ ನೀವು ನಮ್ಮ 
ದೇಶದಲ್ಲಿ ಒದಗಿರುವ ಮತ್ತು ಒದಗಲಿರುವ ಮುಖ್ಯವಾದ ಪ್ರಶ್ನೆಗಳಿಗೆ ಗಮನ 
ವನ್ನೇ ಕೊಡುತ್ತಿಲ್ಲವೆಂದು ತೋರುತ್ತದೆ. ಕೇವಲ ಕುಚೋದ್ಯದಲ್ಲಿಯೇ ಕಾಲ 
ಮತ್ತು ಕಾಗದ ಹರಣೆಮಾಡದೆ ದೇಶದ ನಿಳಿಗೆಗೈ ಬೇಕಾದ ವಿಚಾರಗಳನ್ನು ಪ್ರಕಟಿಸಿ 
ತನ್ಮೂಲಕ ಜನಸೇವೆಯನ್ನು ಮಾಡಿ. 


ಈಗ ಸಧ್ಯದಲ್ಲಿಯೇ ಒದಗಲಿರುವ ವಿಷತ್ತೊಂದನ್ನು ನೋಡಿ. ಇನ್ನು 
ಕೆಲವು ಕಾಲದಲ್ಲಿಯೇ ಸರ್ಕಾರದ ಯಂತ್ರವನ್ನು ನಡೆಸುವ ಕೆಲಸಗಾರರ ಅಭಾವವು 
ಭಯಂಕರವಾಗಿ ತಲೆಡೋರುವಂತಿದೆ. 


ಈ ಸಮಸ್ಯೆಯನ್ನು ಅಂಕೆ ಅಂಶಗಳಿಂದ ನೋಡಿ. 


ನಮ್ಮ ದೇಶದ ಪ್ರಜಾಸಂಖ್ಯೆ 70 ಲಕ್ಷ ಇದರಲ್ಲಿ ಕೃಷಿಯಿಂದ ಜೀವನ 
ಮಾಡುವನರು 50 ಲಕ್ಷ ಉಳಿದೆನರು 20 ಲಕ್ಷ ಇದರಲ್ಲಿ ಹೆಂಗಸರು 
ಸುಮಾರು 10 ಲಕ್ಷ (ಇತ್ತೀಚೆಗೆ ಹೆಂಗಸರೂ ಕೆಲಸಕ್ಕೆ ಸೇರುತ್ತಿದ್ದಾಗ್ಯೂ 
ಗಣನೆಗೆ ತೆಗೆದುಕೊಳ್ಳುವಷ್ಟು ಹೆಚ್ಚಾಗಿಲ್ಲ) ಇನ್ನುಳಿದ -10 ಲಕ್ಷದಲ್ಲಿ ಶಾಲಾ 
ವಿದ್ಯಾರ್ಥಿಗಳ್ಳು---ಸೀಟು ಸಿಕ್ಕದೇ ಇರುವವರೂ ಇದರಲ್ಲಿ ಸೇರಿಜಿ--ಕೆಲಸದಿಂದ 
ನಿವೃತ್ತಿ ಹೊಂದಿರುವವರು ಮುಂತಾದವರನ್ನು ಬಿಟ್ಟರೆ ಉಳಿಯುವನರು ಕೇವಲ 
7 ಲಕ್ಷ ಇದರಲ್ಲಿ ಕಸುಬುದಾರರು--- ಲಾಯರ್‌ಗಳು, ಇಂಜಿನಿಯರ್‌ಗಳು, 
ನಿಮ್ಮಂತಹ ಸಂಪಾದಕರು, ನನ್ನಂತಹ ಲೇಖಕರು, ವೈದ್ಯರು, ಆನರ ನೆರವಾಗಿ 
ಕ್ರಿಯೆಮಾಡಿಸುವವರು ಮುಂತಾದವರು ಕೊನೆಯ ಸಕ್ಷ ಮೂರು ಲಕ್ಷ. 
ಎಂದರೆ ೭-೩= ೪ ಲಕ್ಷ್ಮ ವ್ಯಾಪಾರಗಾರರು, ಕಂಬ್ರಾಕ್ಟರುಗಳು ಇವರನ್ನು ತೆಗೆದರೆ 
ಉಳಿಯುವುದು ಕೇವಲ ೧ ಲಕ್ಷ 


/ ಈ ಒಂದು ಲಕ್ಷವೂ ಪೂರ್ತಿಯಾಗಿ ಸರ್ಕಾರಿ ಕೆಲಸಕ್ಕೇ ಒದಗುನಂತಿಲ್ಲ. 
ಇದರಲ್ಲಿ ರೋಗಿಗಳ್ಕು ಐಿಶ್ವರ್ಯವಂತರ ಮಕ್ಕಳು ಅಧವಾ ಅಳಿಯಂದಿರು, 


ಅಂ 


ಲ 
ಕೈನಡ.ಗುತ್ತಿ ಡೆ- ಈಗಲೇ ಸರ್ಕಾರದ ಯಂ ತ್ರನನ್ನು ಹೇಗೆ ನಡೆಸುತ್ತಿದ ದ್ಟಾ 
ರೆಯೋ ಆಶ್ಚರ್ಯ ! ಉಳಿಯುವವರು ಇಪ್ಪತ್ತ ತ್ರೈದಕ್ಕೂ ಕಡಮೆ-ನನ್ನ್ನ ಲೆಬ್ಬದ 
ರೀತ್ರಾ- 


ಕಿವುಡರು, ಕುರುಡರು, ಮೂಗರು ಇತ್ಯಾದಿಗಳನ್ನು ಬಿಟ್ಟರೆ--ಬರೆಯುವುದಕ್ಕೇ 


ಮೊನ್ನೆ ತಾನೆ ಏಳು ಜನಗಳನ್ನು ಕಾಂಸೆಂಬ್ಲಿಗೆ ಬೇರೆ ಕಳುಹಿಸಲು ನಿರ್ಧರಿ 
ಸಿದರಲ್ಲ! ಆಗ ಈ ಸಮಸ್ಯೆಯ ಕಡೆ ನನ್ನ್ನ ಗಮನ ತಿರುಗಿತು ಈಗಾಗಲೇ 
ತೊಂದರೆಯಲ್ಲಿರುವ ನಾವು ಈ ಪ್ರಕಾರವಾಗಿ ಹೊಸ ಹೊಸ ಜಾಗಗಳಿಗೆ ಮತ್ತು 
ಕೆಲಸಗಳಿಗೆ ಜನಗಳನ್ನು ಒದಗಿಸುತ್ತಾ ಬಂದರೆ ನಮ್ಮ ಗತಿಯೇನು? ಬರುತ್ತಾ 
ಬರುತ್ತಾ ಸರ್ಕಾರಕ್ಕೆ ಜೇಕಾಗುವವರು ಹೆಚ್ಚುತ್ತಲಿದ್ದಾರೆ ಆದ್ದರಿಂದ ಕೂಡಲೆ 
ಸೂಕ್ತಕಾರ್ಯಕ್ರಮಗಳನ್ನು ಕೈಕೊಳ್ಳಬೇಕು ನಾನು ಒಂದು ಉಪಾಯವನ್ನು 
ಇಲ್ಲಿ ಕೊಡುತ್ತೇನೆ 


ಮಿಲಿಟರಿ ಇಲಾಖೆಯವರು ಆಗ್ದಿಲರಿ ಫೋರ್ಸ್‌-ಎಂದರೆ ಸಂಕಟ ಬಂದಾಗ 
ವೆಂಕಟರಮುಣನಂತಿರುನನರು- ಎಂಬುದನ್ನು ಇಟ್ಟಿರುತ್ತಾರೆ ಅದೇ ರೀತಿಯಲ್ಲಿ 
ನಮ್ಮ ಸರ್ಕಾರದವರೂ ಸಮಯ ಬಂದಾಗ ಉಪಯೋಗಿಸಿಕೊಳ್ಳಲು ಒಂದು 
ಗುಂಪ ಸನ್ನು ಬೇರೆ ಬೇಕೆ ಇಲಾಖೆಗಳ ಕೆಲಸಗಳಲ್ಲಿ, ತರವೇತುಮಾಡಿ ಇಡಬೇಕು. 
ಸುಮಾರಾಗಿ ಈ ಕೆಳಗೆಕಂಡಂತೆ ನಿರ್ಮಿಸಬಹುದು : 


ಹುದ್ದೆ ಸಂಖ್ಯೆ ವಿವರ 
ದಿವಾನರು 1 (ಯಾವನಾಡಿನವರಾದರೂ ಸರಿ) 
ಮಂತ್ರಿಗಳು 343 (ಸಾಧ್ಯವಾದ ಮಟ್ಟಿಗೆ 
ಸ್ವದೇಶಿಮಾಲು) 
ತಂತ್ರಿಗಳು (ಸೆಕ್ರೆಟರಿಗಳು) 12 ಕ್ಯ 


ಡೆಪ್ಯುಟಿ ಕಮಾಷನರ್‌ ದರ್ಜೆಯವರು 24 ಚ 
ಅಸಿಸ್ಟೆಂಟ್‌ ಕಮಾಷನರ್‌ ,, 48 ಡೆಜನ್‌ (ಶುದ್ಧ ಸ್ವದೇಶಿ) 
ಅಮಲ್ಲಾರ್‌ ದರ್ಜೆಯವರು 96 
ಗುಮಾಸ್ತೆಗೂ, ಅಮಲ್ಲಾರರಿಗೂ 


ಮಧ್ಯೆ ಇರುವವರು (ಉ. 
ಗುಮಾಲ್ದಾರ್‌) 192 ,, 


ಗುಮಾಸ್ತರು 20 ಶತಮಾನ. ಬ್‌ ಮಳೆಯಾಳ 
ದವರಿಗೂ ಸದವಕಾಶವುಂಟು 


2) 23. 


ಜವಾನರು ಮುಂತಾದ 
ಇತರೇ ನೌಕರರು 30 ,, ಕುಣಿಗಲು, ನಾಗಮಂಗಲ 


ದವರಿಗೆ ಪ್ರಾಶಸ್ತ್ಯ 


ಇದನ್ನೇ ಅಂಗೀಕರಿಸಬೇಕೆಂಬುದು ನನ್ನ ಮತವಲ್ಲ. ಇದರಿಂದ ಪ್ರಾಜ್ಞರ 
ದೃಷ್ಟಿಯು ಈ ಸಮಸ್ಯೆಯ ಕಡೆ ತಿರುಗಿ ಆ ಮೂಲಕ ಉತ್ತಮ ಸಲಹೆಗಳು ಬರ 
ಲೆಂಬುದೇ ನನ್ನ್ನ ಆಶೆ. 


ಆದುದರಿಂದ ಸ್ವಾಮಾ, ಈ ಕಾಗದವನ್ನು ಪ್ರಕಟಸಿ, ತಮ್ಮ ಸಲಹೆಗಳನ್ನೂ 
ಸೇರಿಸಿ ದೇಶಕ್ಕೆ ಬರಲಿರುವ ವಿಪತ್ತನ್ನು ಪರಿಹರಿಸಬೇಕೆಂದು ಕೋರುವ, 


ಇತಿ ತಮ್ಮಂತೆಯೇ ಬರೆಯುವ ನಿರುದ್ಯೋಗಿ, 
ಎಸ್‌. ವಿ 

ಅಂದರೆ ಸೋಮಾರಿಯೇನಲ್ಲ. ಸೋಮಾರಿ ಶುದ್ಧ ಅಪ್ರಯೋಜಕ. ಅವ 
ನಿಂದ ತನಗೂ ಸುಖವಿಲ್ಲ. ಪ್ರಪಂಚಕ್ಕೂ ನಷ್ಟವಿಲ್ಲ ಅವನಿಂದೆ ಯಾವದೇ 
ಕೆಲಸವೂ ನಿಲ್ಲುವುದಿಲ್ಲ. ತನಗೆ ಮಾಡುವುದಕ್ಕೂ ಕೆಲಸವಿಲ್ಲದೆ, ಕೆಲಸದಲ್ಲಿಯೂ 
ಆಸಕ್ತಿ ಇಲ್ಲದೆ ಮೂಲೇಲಿ ಅಫೀಮು ತಿಂದವನ ಹಾಗೆ ಬಿದ್ದಿಕೋ ಸೋಮಾರಿ 
ತನದಲ್ಲಿ ಹೆಜ್ಜೇನು? 


ನಾನು ಮೈಗಳ್ಳ. ನನಗೆ ವಿಸರೀತ ಕೆಲಸ ನನಗೂ ಕೆಲಸದಮೇಲೆ 
ಆಸೆ. ಅದನ್ನು ಮುಗಿಸುವುದಕ್ಕೇ ನನಗೆ ಮನಸ್ಸಿಲ್ಲ. ಈಗ ನನ್ನ ಹತ್ತಿರ ಬಿದ್ದಿರೋ 
ಕೆಲಸಗಳಲ್ಲಿ ಎಷ್ಟೋ ಕೆಲಸವನ್ನು ಎಂದೋ ಮುಗಿಸಿರಚೇಕಾಗಿತ್ತು. ಎಷ್ಟೋ 
ಕೆಲಸವನ್ನು ನಾನು ತೆಗೆದು ಮೂಸಿಕೂಡ ನೋಡಿಲ್ಲ. ನನಗೆ ಕೆಲಸವಿದ್ದಷ್ಟೂ 
ಆನಂದ. ಎನ್ಟಾದರೂ ಶೇಖರಿಸಬಲ್ಲೆ. ಮತ್ಯಾರಾದರೂ ಕೆಲಸಮಾಡುತ್ತಿದ್ದರೆ 
ಜೇಜಾರಿಲ್ಲದೆ ನೋಡುತ್ತಿರಬಲ್ಲೆ. ಅವರಮೇಲೆ .ಉಸ್ತುವಾರಿ ನೋಡಿಕೊಳ್ಳಬಳ್ಗೆ* 
ನಾನೊಂದುವೇಳೆ ಮೈಗಳ್ಳನಾಗಿಲ್ಲದ್ದರೆ ಈ ಪ್ರಪಂಚವೇ ಬದಲಾಯಿಸುತ್ತಿತ್ತೋ 
ಏನೋ? ನಾನೂ ಒಬ್ಬ ಹಟ್ಛರ್ರೋ, ನೇತಾಜೀನೋ ಆಗುತ್ತಿದ್ದೆ ನೋ ಏನೋ? 
ಅಗ ನಿಮಗೂ ನೆಮ್ಮದಿಯಾಗಿರುತ್ತಿತ್ತು--ಇದನ್ನು ಬರೆಯುವುದಕ್ಕೆ ನನಗೆ ಪುರು 
ಸೊತ್ತಿರುತ್ತಿರಲಿಲ್ಲ. ನಮ್ಮಸ್ಸ ನನ್ನ ಸ್ಕೂಲಿಗೆ ಕಳುಹಿಸಿದ ಪ್ರಕಾರ ನನ್ನ ಹದಿ 
ನೆಂಟನೇ ವಯಸ್ಸಿಗೆ ನನಗೆ ಅಸಿಸ್ಟೆಂಟ್‌ ಕಮಿಷನರ್‌ ಗಿರಿ ಬರಬೇಕಾಗಿತ್ತು. 
ಇದು ನಮ್ಮ ಮನೆತನಕ್ಕೆ ಬಂದಿದ್ದಲ್ಲ. ಅಸಿಸ್ಟೆಂಟ್‌ ಕಮಿಷನರ್‌ ಪದವಿ ಬಂಜೆ 
ಮೇಲೆ ಬರೋ ಮೈಗಳ್ಳತನ ನಮಗೆಲ್ಲಾ ಚಿಕ್ಕಂದಿನಲ್ಲಿಯೇ ಬರೋವಾಡಿಕೆ. 
ಹಾಗಾಗಿ ಹದಿನೆಂಟನೇ ವಯಸ್ಸಿಗೆ ಹೈಸ್ಕೂಲಿಗೆ ಬಂದು ಇಸ್ಸತ್ರೈದಕ್ಕೆ ಬಿಟ್ಟಿ. 


ನೀವು ಮೈಗಳ್ಳರನ್ನು ನೋಡಿದರೆ ಪ್ರಾಯಶಃ ಗುರ್ತಿಸಲಾರಿರಿ. ಅವರೇನು 
ಸೋಮಾರಿಗಳ ಹಾಗೆ ತಮ್ಮ ಕಸುಬನ್ನು ಹೊರಗೆ ತೋರಿಸುವುದಿಲ್ಲ. ಒಂದು 
ಕಛೇರಿಗೆ ಹೋಗಿ, ಅಲ್ಲಿ ಆಫೀಸರು ತನ್ನ ಟೀಬಲ್‌ಮೇಲೆ “ ಅರ್ಜೆಂಟ್‌ ಅಂತ 
ಕೆಂಪು ಮಶೀಲಿ ತಿದ್ದಿರೋ ಕಾಗದಗಳ ರಾಶೀನ ಬೆಟ್ಟದ ಹಾಗೆ ಸೇರಿಸಿಕೊಂಡು 
“ ಕಾಮನ್‌ಸೆನ್ಸ್‌ ಕ್ರಾಸ್‌ವರ್ಡ್‌” ಕೂಪನ್‌ ತುಂಬುತ್ತಾ ಕೂತಿರುತ್ತ್ವನೆ. 
ಇನ್ನೂ ಗುಮಾಸ್ತೆಗಳನ್ನು ನೋಡಿ ಒಬ್ಬ “ ಹಿಂಡೊ ಒಬ್ಬ is ಬ್ರಿಟ್ಟು ” 
ಒಬ್ಬ “ ಲಲಿತಾ ಕಾಂಪಿಟಿಷನ್‌ ” ಹೀಗೆ ನಾನಾತರಹ ಮುತುವರ್ಜಿಯಲ್ಲಿರುತ್ತಾರೆ. 
ಇವರಿಗೇನು ಕೆಲಸವಿಲ್ಲನೇ? ತಲೆಹೋಗೋ ಕೆಲಸವಿಜಿ. ಅವತ್ತೇ “ ಪಾಸ್‌” 


ಈಡಿ 


ಮನಸ್ಸನ್ನೂ ಬೇರೆ ಮಾಡಿ ಹಗಲು ಕನಸು 
ದೇ ತರಹ ಎನ್ಟೊ €ಬಾರಿ ಸ್ಕೂಲಿನಲ್ಲಿ ನ ನನ್ನ 


ಲ 


ಪಾಠಗಳನ್ನ ದಾಟಿ ಸಹರಾ ಮರುಭೂಮಿಯಲ್ಲಿ ಒಂಟೆಯಮೇಲೂ ಹಾಲಿನುಡಿ 

ನಲ್ಲಿ ಗೇಟು ಗುರ್ಜೋವಿನ ಜೊಶೆಯಲ್ಲಿಯೂ ಸರ್ಕಸ್‌ ನಲ್ಲಿ ಸಿಂಹ ಹುಲಿಗಳ 
ಜೊಶೆಯಬಿಯ ಎ ನಿರಾತಂಕವಾಗಿ ಕಾಲ ಕಳೆಯುತ್ತಿ ದ್ದೆ 1 ॥ೆ ಬಾರಿ ಹೀಗೇ 
ಒಂದು ಸಿಂಹದ ಜೊತೆಯಲ್ಲಿ ಸರಿಸರಿಯಾಗಿ ಹೊಡೆದಾಡುತ್ತಿ ದ್ದೇನೆ ಬಾರ್ಜಾನ್‌ 
ತರಹವೇ ನನ್ನ ಮೈ ಭಳಕ, ಇನ್ನೇನು ಸಿಂಹದ ವಕ್ಕೆಲುಬಿನಲ್ಲಿ ನನ್ನ ಚೂರಿ 
ಯನ್ನು ಅವುಕಚೇಕು ಮೇಷ್ಟ್ರ 44 ಲೇ--ಏನ್ಮಾಡ್ತಿದ್ದೀಯಾ ? ಜುವಾದಿಂದ 
ನಮಗೆ ಏನೇನು ರಸ್ತಾಗುತ್ತೆ?? ಕಟ ನಾನು ತಬ್ಬಿಬ್ಬಾಗಿ “ ಸಿಂಹ !” ಅಂದೆ, 


ಇ 


ಮೈಗಳ್ಳ ತನದ ಸುಖ ನಿಮಗೆ ತಿಳಿಯಬೇಕಾದರೆ ನೀನು 'ಮೈಗಳ್ಳರಾದ 
ರೇನೇ ನಿಮ್ಮ ಸೋದರಕ್ತೆ ಮೈಸೂರಿಂದ ನಾಳೆ ಬೆಳಗಿನ ರಭಾನೆ ಇಳಿಯುತ್ತಾರೆ 
ಎಂಡಿಟ್ಟುಶೊ ತಿ, ನೀವು ಛಳಿಯಲ್ಲಿ ಸ್ಟೇಷನ್ನಿಗೆ ಹೋಗಬೇಕು. ಅದಕ್ಕೆ ಕ್ಕೆ ಬದುಲು 
ಮು ಹಾಕಿ ಮಲಗಿದೆರೆ ಎಷ್ಟು ಸುಖ ಗೊತ್ತೇ. ಪ್ರತಿನಿತ್ಯ ಜಿ ಛಗಿನ ರಾನೆ 
ಬರುತ್ತವೆ. ನಿತ್ಸ ಮುಸುಕ ಹಾಕಿ ಮಲಗಬಹುದು ಆದರೆ ನಿಮ್ಮಕ್ತಿ ನಿತ್ಯ 
ಬೆಳಗಿನ ರೂಾನೆ ಬರೊಬ್ಬ ನಿತ್ಯ ನೀವು ಸ್ಟೇಷನ್ನಿಗೆ ಹೋಗಬೇಕಾಗಿಲ್ಲ ಇನ್ನು 
ಮುಸುಕು ಹಾಕಿ ಮಲಗಿದರೆ ಆನಂದನೆಪ್ಸಿ? 


ಈಗೀಗ ಪ್ರನಂಚದಲ್ಲಿ ಮೈಗಳ್ಳರು ಕಮ್ಮಿಯಾಗುತ್ತಿದ್ದಾರೆ. ಈ ಕಾರ್ಕು 
ರೈಲು, ಏರೋಪ್ಸೇನು - ಆಟಂಬಾಂಬು ಇವುಗಳ ಗಲಾಟೀಲಿ ಮೈಗಳ್ಳ ತನಕ್ಕೆ 
ಪುರುಸೊತ್ತೇ ಇಲ್ಲ (BN ಹಿಟ್ಟರ್‌ ವೈಗ ಕ್ರನಾಗಿದ್ದಿದ್ದ ದರೆ ಈ ಯುದ್ಧ 
ನಡೀತಿತ್ತೋ ಇಲ್ಲವೊ! ಆಬ ರ್ಡೆಸಾಬಿ ತನ್ನ ಕಲಿ ಚೂರಿ ಹಿಡಿದು ನಿಮ್ಮ 
ಬೆನ್ನು ಹೊಂಚು ಕಾಯುಕ್ಕೆ ಒದುಲು ನಗಿ ನಾಗಿನಿದ್ದರೆ ಎನ್ಟೋ ನೆನ್ಮದಿ, 
ಹೆಂಗಸರ) ವೈಗಳ್ಳರೆ; ಅಸರೂನ ಈಗೇನು ಹೆಂಗಸರೇ ಡುಕ್ಟರ ರು, ಲಾಯರ್ಕ 


ಮ್ಳಾಜಿನೆ ಟೈ, ಕೌನ್ಸಿಲರು--ಎಲ್ಲಾ ಆಗಿಬಿಟ್ಟಿಡ್ದಾಕಿ ಸ್ರ ಇಂಜಿನಿಯರು, 

ಆಗುತ್ತಿದಾ ರಂತೆ ಇದೆಲ್ಲು ನನಗೆ ಒತ್ತಿಯೆ.ದತ್ಸೆೇ ಹೆಂಗ 

ಸರು ಸಂಸಾದನೆಗೆ ಸುರು ಮಾಡಿದರೆ ನನ.ಗೆಷನ್ಟೋ ಸುಖ ನಾವೆಲ್ಲಾ ಸುಖಮಾಗಿ 

ಶಿಷ್ಟ ಕಲಿಯುತ್ತಾ ಜೋಗುಳ ಹೇಳುತ್ತ ಇರಬಹುದು ಅಥವಾ ಕಮ್ಮಿ 

ಬಡ್ಡಿಗೆ ದುಡ್ಡು ತೆಗೆದು ಜಾಸ್ತಿ ಬಡ್ತಿಗೆ ಗೆ ಕೊಟ್ಟು ಬಿಟ್ಟೀಹಣ ಸಂಪಾದಿಸಬಹುದು-- 

ಜಾಸ್ತಿಬಡ್ತಿ ಕೊಡುವನ ಅಸ ಲಗೇ. ಚಕ್ಕರ್‌ ಹೊಡೆಯದಿದ್ದಕೆ. ಇವಕ್ಕಿಂತ ಕಷ್ಟ 
ವಾದ ಕೆಲಸ ನಮ್ಮಿಂದ ನಿಜವಾಗಿ ಅಸಾಧ್ಯ. ಅಂಧಾ ಸುದಿನ ಬಂದೀಶೇ? 

ಸಂಯುಕ್ತ ಸಂಸ್ಥಾನದ ನೌಕಾಬಲ ವೈದ್ಯ ಸಂಶೋಧನೆ ಇಲಾಖೆಯ ಉನ್ನ್ನ 
ತಾಧಿಕಾರಿಗಳಲ್ಲೊಬ್ಬರಾದ ಕಾಪ್ಟನ್‌ ಡ್ರೀಜರ್‌ ಎಂಬ ಮಹಾಶಯರು ಮೊನ್ನೆ ಚಿಕ್ಸಿಡೆ 
ಎಂಬ ಊರಿನ ತಮ್ಮ ದೇಶಬಾಂಧವರಿಗೆ ಒಂದು ಅಮೂಲ್ಯ ಉಪನ್ಯಾಸ ಕೊಟ್ಟರು. 
ಅದನ್ನು ರಾಯಿಟರ್‌ ಕಂಪನಿಯವರು ಜಗತ್ತಿನ ಮೂಲೆ ಮೂಲೆಗೂ ತಾರ್‌ ಮೂಲ 
ಕವೂ ಬೇತಾರ್‌ ಮೂಲಕವೂ ರವಾನಿಸಿ ಮಹದುಪಕಾರಮಾಡಿದಾರೆ. ಮದರಾಸಿನ 
ಹಿಂದೂ ಪತ್ರಿಕೆಯೂ ಕೂಡ ಉಪನ್ಯಾಸದ ಸಾರಾಂಶವನ್ನು ಅಚ್ಚು ಹಾಕಿದೆ. 


ಕ್ಯಾವ್ಯನ್‌ ಡ್ರೀಜರು ಮಾತನಾಡಿದ್ದು ಆಟಿಂಬಾಂಬಿನ ವಿಷಯ. ಮುಂದಿನ 
ಯುದ್ದದಲ್ಲಿ ಬಿಳೀ ಜನರು ಆಟಿಂಬಾಂಬುಗಳನ್ನೆಸೆದು ತಮ್ಮ ತಮ್ಮ ನಗರಗಳನ್ನು 
ನಾಶಮಾಡಿಕೊಳ್ಳಲು ಹವಣಿಸುತ್ತಿರುವುದು ಸರಿಯಷ್ಟೆ. ಎರಡೇ ಎರಡು ಬಾಂಬು 
ಗಳ ಪ್ರಯೋಗದಿಂದ ಜಪಾನೀಯರು ಶರಣಾಗತೆರಾದದ್ದನ್ನು ಕೆಂಡು ಅವರು 
ಹುರುಪುಗೊಂಡಿದ್ದಾರೆ. ಜರ್ಮನಿಯವರನ್ನೇ ತಮ್ಮ ತಮ್ಮ ದೇಶಗಳಿಗೆ ಸಾಗಿಸಿ 
ಅನರಿಂದ ಪರಮಾಣು ಭೇದನ ತಂತ್ರವನ್ನು ಕಲಿಯುತ್ತಿದಾರೆ. ಒಡೆದು ಚೂರಾದ 
ಸ್ವತಂತ್ರ ಭಾರತವು ಮುಂದಿನ ಯುದ್ಧದ ಸೆಳೆತದಿಂದೆ ತಥ್ಸಿಸಿಕೊಳ್ಳಲಾರಜಿ ಹೋಗ 
ಬಹುದು. ಆದ್ದರಿಂದ, ಡ್ರೀಜರ ಉಪನ್ಯಾಸ ನಮಗೂ ಅತ್ಯಗತ್ಯ. ಅದಕ್ಕಾ 
ಗಿಯೇ, ಹಿಂದೂ ಮುಂತಾದ ಪತ್ರಿಕೆಗಳು ಅವರ ಉಪದೇಶಕ್ಕೆ ತಮ್ಮ ಹಾಳೆ 
ಗಳಲ್ಲಿ ಸ್ಥಳ ಕೊಟ್ಟದ್ದು. 


ಆಟಂಬಾಂಬಿನ ಅನಾಹುತದಿಂದ ನರಮನುಷ್ಯ ಹೇಗೆ ತಪ್ಪಿಸಿಕೊಳ್ಳಬಹು 
ದೆಂಬುದೇ ಡ್ರೀಜರ ಉನದೇಶ ! ಜೆಂಗಳೂರಿನಂಧ ಭಾರಿ ಕಲ್ಯಾಣನಗರವಾಗಿದ್ದ 
ಹಿರೊಷೀಮ, ನಾಗಸಾಕಿ ಎಂಬ ಎರಡು ಹೊಳಲುಗಳನ್ನು ಡ್ರೀಜರ ಸಹೋಜ್ಯೋಗಿ 
ಗಳು ಮರಳುಗಾಡು ಮಾಡಿದರು. ನೌಕಾಯುದ್ಧ ದಲ್ಲಿ ಆಟಿಂಬಾಂಬನ್ನು ಹೇಗೆ 
ಪ್ರಯೋಗಮಾಡುವುದೆಂಬುದನ್ನು ಅವರು ಬಿಕನಿ ಎಂಬಲ್ಲಿ ಸಂಶೋಧನೆ ನಡೆಸಿದರು. 
ಆದ್ದರಿಂದ, ಡ್ರೀಜರು ಅನುಭವಸ್ಥರು, ಮೇಧಾವಿಗಳು, ಪಂಡಿತರು, ಸಹತಾಪಿ 
ಗಳು, ಸಮರ್ಧರು. ಆಟಂ ಕಾಟದಿಂದ ಹೇಗೆ ಪಾರಾಗಬಹುದೆಂಬ ಅವರ ಸಲಹೆ 
ಗಳನ್ನು ನಾವು ಮನಗಂಡು, ಪೂರ್ವಸಿದ್ಧ ತೆಗಳನ್ನು ಮಾಡಿಕೊಳ್ಳ ಬೇಕು. 


ಆಟಂಕಾಟದಿಂದ ಪಾರಾಗಲು ಅವರು ಹತ್ತು ಸಲಹೆಗಳನ್ನು ದಯಖಾಲಿ 
ಸಿದ್ದಾರೆ. ಜವಾಬ್ದಾರಿಯುತವಾದ ಸಲಹೆಗಳು, ಅವು; ಆದರೂ, ಕೊರವಂಜಿಯ 
ನಾಚಕರಿಗೆ, ಅವೆಲ್ಲ ಜೀರೊಂದು ರೀತಿಯಾಗಿ ಕಾಣಬಹುದು 


eee 


ವಿಜಿ 


(೧) ಮೇಲಿಂದ ಕೆಳಗಿಳಿದು ಭೂಮಿಗೆ ನೂರಿನ್ನೂರಡಿ ಎತ್ತೆರದಲ್ಲೇ ಸಿಡಿ 
ಯುವ ಈ ಬಾಂಬುಗಳನ್ನು, ಸಿಡಿಯುವ ಹೊತ್ತಿ ನಲ್ಲಿ, ಕಣ್ಣುಬಿಟ್ಟು ನೋಡಲೇ 
ಕೂಡದು. (ಹಿರೊಷೀಮದಲ್ಲಿ ಅನೇಕರು ಹೀಗೆ ಜೆಪ್ಪು ಜೆಪ್ಪಾ ಗಿ ಕಣ್ಣು ಬಿಟ್ಟಿ ದ್ದ 
ರಿಂದಲೇ, ಹತರಾದದ್ದು. ಆಗಿನ ತೇಜಸ್ಸಿಗೆ ತಾನೇ ತಾನಾಗಿ ಕಣ್ಣು ಮುಚ್ಚೆ 
ಕೊಳು ತೆ ಅಂತಾರೆ"! ಆದರೂ, ಅದನ್ನು ನಂಬಿಕೊಂಡು ನಿವು 


ಮು 


ಅತ್ಯಂತ ಅಪಾಯಕರ) 


(೨) ಆಟಿಂಬಾಂಬು ಸಿಡಿದಕೂಡಲ್ಲೇ ವಾಯುಮಂಡಲದಲ್ಲಿರುವ ಕಣಗ 
ಳೆಲ್ಲವೂ ಮನುಷ್ಯನಿಗೆ ವಿಷಮಯನಾಗುವುದರಿಂದ, ಅಲ್ಲಿಂದ ನೀವು ಮೂರು 
ಮೈಲಿಗಳ ದೂರದಾಚೆಗಾದರೂ, ಓಡಲೇಜೇಕು. (ಮೂರು ಮೈಲಿ ಆಜೆಗಿದ್ದ 
ಆ ಸಾವಿರಾರು ನಾಗಸಾಕಿಯವರಿಗೂ ಸುಟಿ ನಿಗಾಯಗಳಾದುವು. ಆದರೂ” ಅವರು 
ಈಗಲೂ ಬದುಕಿದಾರೆ ! ಅಂದರೆ, ಆಸ್ಪತ್ರೆಗಳಲ್ಲಿ, ಆದರೂ....... ) 


(೩) ವಾತಾವರಣದ ವಿಷ ಮುಖ್ಯವಾಗಿ ಬಟ್ಟಿ ಬರೆಗಳಲ್ಲಿ ಸೇರಿಕೊಳ್ಳುವುದ 
ರಿಂದ್ಕ ಬಾಂಬು ಸಿಡಿದ ಕೇಂದೃಸ ದ್ರಸ್ಥಾನದಿಂದ ೫. ನೀವು ಚಾ? 
ವಾಗಿ ಓಡುವ ಮೊದಲು, ನೀವು ಧರಿಸಿರುವ ಎಲ್ಲ ವಸ್ತ್ರಗಳನ್ನೂ ಸಂಕೋಚವಿಲ್ಲದೆ 
ಬಿಚ್ಚಿ ಬಿಸಾಕಬೇಕು. (ಆಟಂಬಾಂಬು ಪ್ರಯೋಗದ ಸಂಭವ ತಿಳಿದ ಕೂಡಲೇ 
ಇದಕ್ಕೆ ಸಿದ್ಧರಾಗುವುದೇ ಮೆಳೆ ಓರೊಹಿಮದ ಜವಾನೀಯರು ಈ ಗುಟ್ಟು 
ತಿಳಿದಿರಲಿಲ್ಲ. ಬಿಕಿನಿಯಲ್ಲಿ ಅಂಗಿ ಷರಾಯಿ ಏನೂ ಕೊಟ್ಟುಕೊಳ್ಳದೆ ನಿಂತಿದ್ದ 
ಹಲವು ಆಡು ಕೋಳಿ ಹಂದಿಗಳು ಇನ್ನೂ ಅಸ್ತವ್ಯಸ್ತವಾಗಿ ಉಸಿರಾಡುತ್ತಿವೆ.) 


(೪) ಆಟಿಂಬಾಂಬು ಯಾವ ಜಾಗಕ್ಕೆ ನೇರ ಮೇಲುಭಾಗದಲ್ಲಿ ಸಿಡಿಯು 
ತ್ರದೋ, ಅಲ್ಲೇ ಒಂದು ರಕ್ಷಣಾಲಯವನ್ನು ಹೊಕ್ಕರೆ, ನಿಮಗೆ pa 
ಯಾಗುವುದು ಅಸಂಭವ ! (ಇದು ಬಹಳ ಮುಖ್ಯವಾದ ರಕ್ಷಣೋಪಾಯ ! ಸಿಡಿ 
ಸ್ಪ ಳಕ್ಕೈ ಏಳು ಅಥವಾ, ಎಂಟುನೂರಡಿಗಳು ಸುತ್ತ ಎಲ್ಲಾದರೂ ಒಂದು 
ಕಾಂಕ್ರಿ (ಟ್‌ ನೆಲಮಾಳಿಗೆ ಸಿಕ್ಕರೆ ನೀವು ನಿಜವಾಗಿಯೂ ಪುಣ್ಯವಂತರು. ಹಿರೊ 
ಸ ಮೇಲೆ ಮೊದಲನೆಯ ಬಾಂಬನ್ನು ಎಸೆದಾಗ, ಬ್ಯಾಂಕರ್ಸ್‌ ಕ್ಲಬ್‌ ಎಂಬ. 
ಕಾಂಕ್ರೀಟ್‌ ಕಟ್ಟಡದ ನೆಲಮನೆಯಲ್ಲಿ ಅಕಸ್ಮಾತ್ತಾಗಿ 23 ಜನರಿದ್ದರು. ಅವರಲ್ಲಿ 
21 ಜನರು ಸತ್ತರು, 'ಸರಿ! ಆದರ, ಇಬ್ಬರುಳಿದರಲ್ಲಾ ! ಅದು ಸೋಜಿಗ!) 


(೫) ಇಂಧ ನೆಲಮಾಳಿಗೆಗಳಲ್ಲೂ ಕೂಡ, ಆಟಂಬಾಂಬು ಸಿಡಿದ ತರುವಾಯ್ಕ 
ಎರಡು ಮೂರು ದಿನಗಳಿಗಿಂತ ಹೆಚ್ಚು ಕಾಲ ಇರಕೂಡದು. ಹೊರಗಿನ ವಿಷ 
ವಾಯುವನ್ನು ಭೇದಿಸಿಕೊಂಡು ನೀವು, ನಿಮ್ಮಿಂದ ಸಾಧ್ಯವಾದರೆ, ಅಲ್ಲಿಂದ ಬಹು 
ದೂರ ಓಡಜೇಕಾಗುತ್ತದೆ. (ಲಕ್ಷಾಂತರ ಜನರು ವಾಸವಾಗಿರುವ ಸಟ್ಟಣಗಳನ್ನು 


೨೬. 


ರಕ್ಷಿಸಲು ಆಯಾ ಸರ್ಕಾರಗಳಿಗೆ ಆಸೆ ಇರುವುದಾದರೆ, ಈಗಿನಿಂದಲೇ ಅದಕ್ಕೆ ತಕ್ಕ 
ಕಾರ್ಯಕ್ರಮ ತೆಗೆದುಕೊಳ್ಳ ಬೇಕಾಗುತ್ತೆ ದೆ. ಪ್ರತಿ ಐನೂರು ಚದುರಡಿಗೂ 
ಒಂದೊಂದು ಭಾರಿ ಕಾಂಕ್ರೀಟ್‌ ನೆಲಮಾಳಿಗೆ, ಈ ನೆಲಮಾಳಿಗೆಗಳಿಂದ ನಾಗರಿಕ 
ರನ್ನು ಶೇಖರಿಸಿ ದೂರದೂರದ ಹಳ್ಳಿಗಳಿಗೆ ಸಾಗಿಸಲು ಭೂಮಿಯ ಒಳಭಾಗದಲ್ಲಿ 
ರೈಲುಗಾಡಿಗಳು, ಇಷ್ಟನ್ನಾದರೂ ಸರ್ಕಾರ ಎನಿಸಿಕೊಂಡಿರುವ ಸಂಸ್ಥೆ ಮಾಡಿಸಲೇ 
ಬೇಕು. ಹೀಗೆ ಮಾಡಿದಕ್ಕೆ ಶೇಕಡ ಹತ್ತರಷ್ಟು ವ್ರಜೆಗಳನ್ನಾದರೂ ಉಳಿಸ 
ಬಹುದು.  ಉಳಿದವರನೇಕರಿಗೆ ಸಂತಾನಾಭಿವೃದ್ಧಿಯಾಗಲಾರದು ; ಆದರೂ, 
ಅವು ಕುಂಟು ಕುರುಡು ಹುಚ್ಚು ಹೀಗೆ ಹುಟ್ಟುವುದೇ ಸಹಜ !) 


(೬) ಬಿಕಿನಿ ಸರೀಕ್ಷೆಯಂತೆ ಆಟಂಬಾಂಬು ಫೀರಿನಮೇಲೆ ಬಿದ್ದು ಸಿಹಿದರೆ, 
ಐದಾರು ಮೈಲಿ ಎತ್ತರಕ್ಕೆ ನೀರು ಮೇಲಕ್ಕೆ ಹಾರಿ ವಿಷಮಯವಾಗಿ, ಗಾಳಿಯಲ್ಲಿ 
ತೂರಿ, ನೂರಾರು ಮೈಲಿ ಆಚೆ ಪ್ರದೇಶದಲ್ಲಿ ಮಾರಿಮಳೆಯಾಗಿ ಬೀಳುತ್ತದೆ ಇದು 
ನೆಲಬಾಂಬಿಗಿಂತೆ ನಾಶಕಾರಿ. ಈ ತುಂತುರುನಿಂದ ಒದ್ದೆಯಾದ ಬಟ್ಟಿ ಕೈಲಾಸ 
ವಸ್ತ್ರವೇ ಸರಿ! ಆದ್ದರಿಂದ, ಶತ್ರುನಿನ ತೆಂತ್ರ ತಿಳಿದಕೂಡಲೇ, ವಸ್ತ್ರ ಸಂನ್ಯಾಸವೇ 
ಮೇಲು. ಈ ತುಂತುರು ತಗುಲಿದರೆ, ತಕ್ಷಣ ಮರಣಸಂಭವಿಸುವುದಿಲ್ಲ. ಅಲ್ಲದೆ, 
ಕೇವಲ ಒಂದು ಕೊಡೆಯನ್ನು ಬಿಚ್ಚಿ ಹಿಡಿಯುವುದರಿಂದ ನೀವು ಕೊಂಚ ಹೊತ್ತು 
ಜೀವಂತವಾಗಿ ಓಡಾಡಬಹುದು. 


(೭) ಆಟಂಬಾಂಬು ಆಕಾಶದಲ್ಲಾಗಲಿ ನೆಲದಲ್ಲಾಗಲಿ ನೀರಲ್ಲಾಗಲಿ ಎಲ್ಲಿ 
ಸಿಡಿದರೂ, ನೀವು ಅದರಿಂದ ಪಾರಾಗಲು ಓಡುತ್ತಿರುವಾಗ, ನಿಮ್ಮ ಕೂದಲಾಗಲಿ 
ಮೈಯಾಗಲಿ ಕೊಂಚವೂ ಒದ್ದೆಯಾಗಿರಕೂಡದು. ತುಟಿಯನ್ನು ನಾಲಗೆಯಿಂದ 
ನೆಕ್ಕುವುದೂ ಕೂಡ ಮಾರಕ ! (ನಾಗಸಾಕಿಯಲ್ಲಿ ಈ ಒಂದು ಕಾರಣದಿಂದಲೇ 
ನೂರಾರು ಜನ ಸತ್ತರೆಂದು ಊಹಿಸಲಾಗಿದೆ.) ಐವತ್ತು ಅರವತ್ತು ಮೈಲಿ 
ದೊರಕ್ಕೆ ಹೋದಮೇಲೆ, ಒಣಗಿದ ತುಟಿಗೆ ನನನು ಸೋಕಿಸಬಹುದು. 


(೮) ಬಾಂಬು ಸಿಡಿಜಿಡೆಯಿಂದ ಓಡುವಾಗ, ಸಂಪೂರ್ಣ ಮುಚ್ಚಿದ ವಾಯು 
ಸಂಚಾರಕ್ಕೆ ಕೊಂಚವೂ ಬಿರುಕು ಮುರುಕುಗಳಿಲ್ಲದ ವಾಹನಗಳು ತುಂಬ ಸಹಾ 
ಯಕ. (ಕುದುರೆ ಗಾಡಿಗಳಾದರೆ, ಕುದುರೆ ಸುತ್ತ ಗಾಳಿಯಾಡದಂತೆ ಕಂಬಳಿ 
ಬಿಗಿಯಬೇಕಾಗುತ್ತದೆ ; ಆದರೆ ಬಟ್ಟಿ ಭರೆ ವರ್ಜ್ಯ ಎಂಬುದು ನೆನನಿರಲಿ.) 


(೯) ರಕ್ಷಣಾಸ್ಥಳಗಳಲ್ಲಿರುವಾಗಲೂ, ಭೂಗತ ರೈಲು ಪ್ರಯಾಣಮಾಡು 
ವಾಗಲೂ, ಬೆತ್ತಲೆ ಭೀತಿಯಿಂದ ಸಲಾಯನಮಾಡುವಾಗಲೂ, ನಿಮ್ಮ ಸಂಗಡ” 
ಲೋಹಸದಾರ್ಥ ಯಾವುದೂ ಇರಕೂಡದು (ಸಿಗರೇಟ್‌ಕೇಸು, ಮದುನೆ ಉಂಗುರ 
ಮೂಗುತಿ, ಗೆಜ್ಜೆ, ಕೈಗಡಿಯಾರ -- ಎಲ್ಲವನ್ನೂ ವಿಸರ್ಜಿಸಬೇಕಾಗುತ್ತದೆ. 


ಬಹಿ 


ಹಾಗೆಯೇ, ಸಾಬೂನು, ಬ್ರೋಮೇಡುಗಳು, ಬೆಳ್ಳಿ ನಶ್ಯದ ಡೆಚ್ಚಿ, ಕೊಂಬಿನದೂ 
ಸಹ, ಕೈಯಲ್ಲಿ ಹಿಡಿದಿರಕೂಡದು. ಹೆಲ್ಲಿಗೆ ಚಿನ್ನ ತುಂಬಿದ್ದರೆ, ಅದನ್ನು ಕಿತ್ತೆಸೆದ 
ಮೇಲೆ, ಮುಂದಿನ ಕೆಲಸ.) 


(೧೦) ಎಲ್ಲಕ್ಕೂ ಮುಖ್ಯವಾಗಿ ಪ್ರತಿ ನಗರದಲ್ಲೂ ಆಟಂ ವಾರ್ಡನರನ್ನೂ 
ಆಟಂ ಡಾಕ್ಟರುಗಳನ್ನೂ ನಿಯಮಿಸಿಕೊಂಡು, ಪ್ರತಿಕ್ಷಣದಲ್ಲೂ ಅವರ ಸಲಹೆ, 
ಸೂಚನೆ, ಸಂಪ್ರದಾಯ, ಸಿಸ್ಟಮುಗಳಂತೆ ಸದಾ ನಡೆಯತಕ್ಕದ್ದು. 


ಆಟಂಭೀರುಗಳಾದ ನಾವೆಲ್ಲರೂ ಪಂಡಿಕೋತ್ತಮರೂ ಲೋಕಸೇವಾ ಪರಾ 
ಯಣರೂ ಆದ ಡಿ ಡ್ರೀಜರವರಿಗೆ ತುಂಬ ಖುಣಿಗಳೇ ಸರಿ. 


hk ರಾಜಾ 

ಸುಂದರಮ್ಮನ ಮನೆಯಲ್ಲಿ ಅಂದು ಶಬ್ದ ಕೇಳಿಬರುತ್ತಿತ್ತು. ಅಂದಮೇಲೆ 
ಅಂದು ಭಾನುವಾರವೆಂದು ರಾಜಮ್ಮ ನಿಗೆ ಗೊತ್ತು ನೆರೆಮನೆಯಲ್ಲೀ ಇದ್ದು 
ಕೊಂಡು ಅಷ್ಟು ಗೊತ್ತಿಲ್ಲದಿದ್ದರೆ ಹೇಗೆ. ಭಾನುವಾರ ಸುಂದರಮ್ಮ ತಿನ್ನುವಷ್ಟು 
ಏಟುಗಳನ್ನು ಚ ಹೆಂಗಸೂ ತೆನ್ನ ಜೀವಮಾನದಲ್ಲೇ ತಿನ್ನಲಾರಳು. ಆದರೆ 
ಉಳಿದ ದಿನಗಳಲ್ಲಿ ಮಾತ್ರ ಆಕೆ ನಗುವಂತೆ ಯಾವಾಕೆಯೂ ಸಂತೋಷವಾಗಿರಲೂ 
ಆರಳು. ಈ ಸಮನ್ಯೆ ರಾಜಮ್ಮಕನಿಗೆ ಬಗೆಹರಿದಿರಲಿಲ್ಲ. 


ರಾಜನ್ಮು ಸುಂದರಮ್ಮನ ಮನೆ ಹೊಕ್ಕಾಗ ಆಕೆಯ ತುಟಿಯಿಂದ ರಕ್ತ 
ಸುರಿಯುತ್ತಿತ್ತು. ಮುಖ ಊದಿತ್ತು. ಅತ್ತು ಅತ್ತು ಕಣ್ಣುಗಳು ಕೆಂಸಾಗಿದ್ದುವು. 
ತಲೆಗೂದಲು ಕೆದರಿ ಅಸ್ತವ್ಯಸ್ತವಾಗಿತ್ತು ಹಾಸಿಗೆಯಮೇಲೆ ಹೊದ್ದುಕೊಂಡು 
ಆಕೆ ಮಲಗಿದ್ದಳು. ಇಷ್ಟಾದರೂ ಆಕೆಯ ಮುಖದಲ್ಲಿ ದುಃಖದ ಗುರುತು ಲವ 
ಲೇಶವಾದರೂ ಇರಲಿಲ್ಲ. 


"ಇದೇನು ಸುಂದರಮ್ಮ? ಭಾನುವಾರ ಬಂತೂಂದರೆ ನಿಮಗೆ ಶನಿದೇವ 
ವಕ್ರಿಸುತ್ತಾನಲ್ಲ. ಅಷ್ಟು ಹೊಡೆತ ತಿಂದರೂ ನೀವೇಕೆ ನಿಮ್ಮ ಯಜಮಾನರನ್ನು 
ಕಂಡರೆ ಅಷ್ಟು ಪ್ರಾಣ ಬಿಡುತ್ತೀರಿ?” ರಾಜಮ್ಮ ಕೇಳಿದಳು. 


“ ಅಯ್ಯೋ, ನಮ್ಮ ಯಜಮಾನರ ಮನಸ್ಸೆಷ್ಟು ಮೃದು ಗೊತ್ತೇ ರಾಜಮ್ಮ 
ನವರೇ ! ಏನೋ ವಾರಕ್ಕೊಂದು ಭಾನುವಾರ ರಜ ಸಿಕ್ಕುತ್ತದೆಂದು, ಸ್ವಲ್ಪ 
ಮನಸ್ಸಂತೋಷನಪಡಿಸಿಕೊಳ್ಳು ತ್ತಾರೆ, ಫ್ಯಾಕ್ಟರಿಯ ಯೋಚನೆ ಮರೆಯಲು. ಆಗ 
ಏನೋ ಜ್ಞಾನದಲ್ಲಿ ನನಗೊಂಡಿರಡು ಬಿಗಿಯುತ್ತಾರೆ ಅಷ್ಟೆ. ಆದರೆ ಬಾಕಿ ದಿನಗಳು 
ನನ್ನನ್ನೆಷ್ಟು ಸಂತೈಸುತ್ತಾರೆ ಗೊತ್ತೆ? ಅಂದು ತಾವು ಮಾಡಿದ ಕೆಲಸಕ್ಕೆ ವಾರ 
ವೆಲ್ಲ ಸಶ್ಚ್ರಾತ್ತಾಸ ಪಡುತ್ತಾರೆ. ನನ್ನನ್ನು ನಗಿಸಲು ಏನು ಬೇಕಾದರೂ ಮಾಡಲು 
ಸಿದ್ಧರಾಗಿರುತ್ತಾರೆ ಸ್ನ 

“ಹ್ಹ್ಯೂಂ ಡೆ ರಾಜಮ್ಮನ ಮುಖದಲ್ಲಿ ವೇದನೆ ಸುಳಿದು ಮಾಯವಾಯಿತು, 
“ಅಷ್ಟೇ ಅಲ್ಲ, ನಾನು ಏಟುತಿಂದು ಮಲಗಿದಾಗ ನಾನು ಕೇಳಿದುದೆಲ್ಲವನ್ನೂ ತಂದು 
ಕೊಡುತ್ತಾರೆ. ಸಾಲವಾಗಲಿ, ಸೋಲವಾಗಲಿ ಯೋಚಿಸುವುದಿಲ್ಲ. ನೋಡಿ? 
ಎಂದು ಹಾಗೇ ಎದ್ದು ತನ್ನೆ ಸರಕುಗಳನ್ನು ತೋರಿಸುತ್ತ ಸುಂದರಮ್ಮ ಹೇಳಿದಳು. 
“ ಇಲ್ಲಿ ನೋಡಿ, ಈ ಜಾರ್ಜೆಟ್‌ ಸೀರೆ ಈಗ ತಿಂಗಳ ಹಿಂದ ಕೊಂಡುಕೊಟ್ಟುದು. 


೨೯ 


ಅಂದು ನನ್ನ ಮ್ಛೈ ಹೊಡೆತದಿಂದ ಅನೇಕಕಡೆ ತರೆದುಹೋಗಿತ್ತು. ನಾನು ಬಹಳ 
ಅತ್ತಿ ನನ್ನನ್ನು ಸಮಾಧಾನ ಪಡಿಸಲು ನನಗೆ ಇದನ್ನು ತಂದುಕೊಟ್ಟು ಮೇಲೆ 
೧೫ ರೂಪಾಯಿ ಕೊಟ್ಟರು. ಇನ್ನೊಂದು ಸಲ ಹೊಡೆತದಿಂದ ನನ್ನ ಮೂಗಿನ 
ಕಂಬಿ ಒಡೆದುಹೋಗಿತ್ತು. ಆಗ ತೆಗೆದುಕೊಟ್ಟದ್ದು ಈ ಜೇಸರಿ - - -- ಹೀಗೆಯೇ 
ತನ್ನ ಕೆವಿ ಪೆಟ್ಟು ತಿಂದಾಗಿನ ಓಲ್ಕೆ ಕೈಮುರಿದಾಗಿನ ಬ್ರಿಡ್ಜ್‌ ಬಳೆ ತನಗೆ ಮಾತೆ 
ನಾಡಲಾಗದಂತೆ ಹೊಡೆದಾಗಿನ ರೇಡಿಯೋ - - - ಎಲ್ಲವನ್ನೂ ರಾಜಮ್ಮನಿಗೆ 
ತೋರಿದಳು. “ ಅಸ್ಟ್ರೇ ಅಲ್ಲ, ಏಟುತಿಂದಾಗ ನಾನು ಅವರೊಡನೆ ನೋಡುವ 
ನಾಟಕಗಳಿಗೆ ಲೆಕ್ಕವೇ ಇಲ್ಲ- -« -” 


ರಾಜಮ್ಮನ ಬಾಯಲ್ಲಿ ಜಲ ಊರಿ, ಉರಿಯುತ್ತಿದ್ದ ಮುಖದಲ್ಲಿನ ಹೊಟ್ಟಿ 
ಕಿಚ್ಚಿ ರಿಂದ ಬತ್ತಿಹೋಯಿತು. « ಅಯ್ಯೋ, ತನ್ನ ಗಂಡನೆಂತಹ ಪ್ರಾ ಣಿ, ಪ್ರೀತಿ 
ಸುದ್ರದಕ್ಕೇ ಬಾರದ ಪಶು. ತನ್ನನ್ನೊಂದು ದಿನವಾದರೂ ಈರೀಕಿ ಸಿ ್ರೀತಿಸಿದ್ದಾ 
ನೆಯೇ ? ತಾನೇನು ಹೇಳಲಿ ನೇಗಿಲ ಕೆಳಗಿನ ಎತ್ತಿನಂತೆ ಕೇಳುವನು. ಅರಸಿಕೆ, 
ಅಪ್ರಯೋಜಕ - - ಆದರೆ ಸುಂದರಮ್ಮನ ಗಂಡ ಎಂತಹ ರಸಿಕ !- -- ಇದ್ದರೆ 
ಇಂತಹ ಗಂಡನಿರಜೇಕು - - - ಇರಲಿ- - ತನ್ನ ಗಂಡನನ್ನು ಹಾಗೆಯೇ ಮಾರ್ಪ 
ಡಿಸಜೇಕು - - ಇಲ್ಲದಿದ್ದರೆ ತಾನು ರಾಜಮ್ಮನೇ ಅಲ್ಲ- - -' ಯೋಚನೆ ಸಾಗಿತ್ತು. 
ಅಷ್ಟರಲ್ಲಿ ಸುಂದರಮ್ಮನ ಗಂಡ ಬಂದುದರಿಂದ ರಾಜಮ್ಮ ಅಲ್ಲಿಂದ - ಕಾಲ್ದೆಗೆಯ 
ಬೇಕಾಯಿತು 


ಕೃಷ್ಣಪ್ಪ ಹೆಂಡತಿಯ ಬರವನ್ನೇ ಇದಿರುನೋಡುತ್ತ, ಪೇಷರನ್ನೋದುತ್ತ 
ಕುಳಿತಿದ್ದ. ಅವಳು ಬಂದಾಗ ಅವಳ ಮುಖದಮೇಲೆ ಮಂಡಿಸಿದ್ದ ಜೀಸರವನ್ನು 
ಕಂಡು ಆಶ್ಚರ್ಯಸಟ್ಟ. ತನ್ನನ್ನು ನೋಡಿಯೂ ನೋಡದಂತೆ ಒಳಗೆ ಹೋದ 
ಅವಳನ್ನು ನೋಡಿ ಖೇದಸಟ್ಟ. “ ತನ್ನಂತಹ ವಿಧೇಯ ಗಂಡನನ್ನು ಇವಳೇಕೆ 
ಈರೀತಿ ಸತಾಯಿಸುತ್ತಾಳೆ. . ಅವಳು ಕೇಳಿದುದನ್ನು, ಜೇಡಿದುದನ್ನು ತಾನು 
ತುಟ ನಟಕ್ಕೆನ್ಸ ದೆ ನಡೆಸಿಕೊಟ್ಟ ರೂ--- ಏನೋ ಇರಬೇಕು, ಅಥವಾ ಅವಳಿ 
ಗೇನಾದರೂ ಮೈಲಿ ಸರಿಯಿಲ್ಲವೋ - - -? ಕೃ ಸ್ವಷ್ಟ ನ ಯೋಚಿಸಿ ಸಿದ್ದ. 


ಅಮ್ಮನವರ ವಾಣಿ ಒಳಗಿನಿಂದ ಕೇಳಿಬಂತು "ಈ ಮನೆಯಲ್ಲಿ ದುಡಿಯು 
ವವರು ಮೂಗಿಗೆ ಕವಡೆ ಕಟ್ಟಿಕೊಂಡು ದುಡಿಯಬೇಕು. ಆದರೆ ಅವರ ಯೋಗ 


ಕ್ಷೇಮವನ್ನು ವಿಚಾರಿಸುವವರು ಯಾರೂ ಇಲ್ಲ - - - ತಲೆ ನೋವಿನಿಂದ ಸಾಯು 
ತ್ತಿದ್ದೇನೆ ಒಂದು ತೊಟ್ಟು ಕಾಫಿ ಬೀಡವೇ - - - -ಹ್ಞು - - - ಅಯ್ಯೋ ಹಣೆ 
ಬರಹ ಎ.ಎಂ ನೆ 

ಕೃಷ್ಣಪ್ಪ ಎದ್ದು ಅಡಿಗೆ ಮನೆಗೆ ಹೋದ - - - ಸ್ವಲ್ಪ ಹೊತ್ತಿನಲ್ಲೇ ಒಂದು 


ಬಟ್ಟಲು ಬಿಸಿ ಕಾಫಿಯೊಡನೆ ಹೆಂಡತಿಯಲ್ಲಿಗೆ ಹೊರಟ. 


೩೦ 


ರಾಜಮ್ಮ ಮಲಗಿಕೊಂಡೇ ಯೋಚಿಸುತ್ತಿದ್ದಳು 4 ಹಣವಿದ್ದ ಗಂಡನನ್ನು 
ಕೂಡಿದೆರೂ ಖಣವಿದ್ದಷ್ಟೇ ಅನುಭನಿಸುವುದು - - ತೆನ್ನವನು ಎಂತೆಹೆ ಅರಸಿಕ, 
- .- ತನ್ನಂತಹ ಸಾಧುವನ್ನು ಎಷ್ಟೇ ಹಿಂಸಿಸಿದರೂ ಮಾತನಾಡಜಿ ಹೇಳಿದಂತೆ 
ಕೇಳುತ್ತಿದ್ದಾನಲ್ಲಾ, ಎಲ್ಲಾದರೂ ಗಾಣದ ಎತ್ತಾಗಿ ಹುಟ್ಟಬೇಕಾಗಿತ್ತು. ಅನಿ 
ತಪ್ಪಿ - - -'' ಅಷ್ಟರಲ್ಲಿ ಕಾಫಿ ಬಂತು. 


ಮರುಕ್ರಣ ಸಕ್ಕದ ಮನೆಯಿಂದ ಸುಂದರಮ್ಮನ ಗಂಡ ಆಕೆಯನ್ನು ಸಂಕೈಸು 
ವುದೂ, ಆಕೆ ಸಂತಸದಿಂದ ನಗುವುದೂ ಕೇಳಿಬಂತು - - - ತನ್ನ ಗಂಡ ಬಟ್ಟಿ 
ಯೊಗೆಯುವ ಶಬ್ದವೂ ಜತೆಯಲ್ಲೇ ಕೇಳಿಬಂತು. 


[ಇಷ್ಟರಲ್ಲೇ, ಕತೆ ಓ ಹೆನ್ರಿಯದೆಂದು ಗೊತ್ತಾಗಿರಬೇಕು] 


ಹೊನ್ನಮ್ಮ ರ೯, ಮೂರ್ತಿ, 





ಅಣ್ಣನ ಟೋನಿಗಿಂತ ಆಸ್ಪನ್ಹೇ ವಾಶಿ ಕಣೋ! .. .. 


ತುಂಬಾ ಹಿಡಿಸುತೆ ಮ್ನ 

KILL insect pests with the new 


AER A SOL 


INSECTICIDE BOMB 
DEATH TO FLIES, MOTHS, MOSQUITOES, 
GNATS, FLEAS, ANTS, BEDBUGS, 
COCKROACHES, Etc, Etc, 


ಕ್ಕಿ 


NON-INFLAMMABLE, SAFE CLEAR AND 
ECONOMICAL, SAFE TO USE, ONE BOMB SUFFICIENT 
FOR 100 AVERAGE SIZED ROOMS 


No Pumping % No Strain ೫ No Odour 


FEW SECONES EXPOSURE WILL GET 
YOU FREEDOM FROM PESTS 





೦ 





Each Bomb with complete Instructions for 
use in an attractive carton 


0051 ONLY Rs. 11-8-0 


ರ 


For Particulars write to 


ANAND BROTHERS, 


MYSORE BANK BUILDINGS, 
“Avenue Moad ಇ ಇ - - Bangalore City 

